

# एंगी राथल

OR, 1 ULE.  
2 N8, 2.



এগী বাখন্

উলেন্ মীট



রাইটরস ফোরাম, ইন্ডিয়ান।



## **EIGI WAKHAL**

A Collection of Manipuri poem

Written by : **Ulei Meetei**

Sagolban Tera Sapam Leirak

Imphal - 795 001

02, 1 ULE

2N8; 2

অহানব ফোঙব : এপ্রিল'৯৮


অফোঙব : অইব মসান রাইটস ফোরম, ইম্ফালগাঁদমক ফোঙব

কপী মশীং : ১০০০

ফংফম থোকপ : অইব

মখুম্ য়েকপ : বিরেদ্রজিৎ নাওরেম্

মমল : লুপা ৩০/-



# সেক্রেটরীগী বারোল

মণিপুরী সাহিত্যৰ নুংশিজবা অইবা অইবী খৰা পুনশিল্পগা শেমখিবা রাইটস ফোরম, ইম্ফালগী পান্দম অমা ওইনা লাইরিক কয়া লেপ্তনা ফোঙলি। পান্দম অসিগী বাখল্লোনদি ঐখোয়গী অইবা অইবীশিনো লাইরিক ফোঙনবা হোৎনবদা থেৎনরিবা শেল-থুমগী অবাবসিদগী খরদং ওইববসু কন্দুনা লাইরিক ফোঙহনবনি। উলেল মীতৈ-না ইবা শৈরেংগী লাইরিক “ঐগী বাখল্” হায়না মিৎথোনবা লাইরিক অসিনা ফোরমগী নিফুমা পল শুবা লাইরিকি। ফোরমগী পান্দম অসিমদি তশেংনা মায় পাক্ৰবনি।

ফোরমনা থমলিবা পান্দম অতৈদসু হেমা খুমাঙ চাওশিল্লবা হোৎনদুনা বার্কশোপ কয়া পাঙথোকথ্ৰে, অতৈ কয়ামসু পাঙথোকথ্ৰা হোৎনরি। পাঙথোকথ্ৰা বার্কশোপশিংগী মইহে ওইনা মণিপুরী সাহিত্য অমসুং সাইলকি টৰ্মিনোলোজিগী লাইরিকশিং পুথোক্ৰবা থোৱাঙ তৌরি। লোয়ন লোয়ননা মণ্ডন লৈরবা মণিপুরী শৈৰেংশিং অমদি বারীমচাশিং অতোম্মা লোনশিংদা হুন্দাফুনা লাইরিকশিং ফোঙদোক্ৰবগী থোৱাঙসু পায়খৎলি।

ফোরমনা ফোঙলিবা লাইরিকশিং শেম্দ্দোং তানবগী বাখলদা ফোঙবা নভে মণিপুরী সাহিত্যগী অবাৎপা কয়া মেনখৎনবগী পান্দম মখাদা ফোঙজবনি। হন্দক ফোঙজরিবা উলেল মীতৈ-গী লাইরিক অসিনা মণিপুরী শৈরেংগী পুন্ডেদা মশীং অমা হেনগৎহনবতা নৎতনা শৈরেংবা অমা নোনা ফংজবগী নুংঙাইবা অদু ফোঙদোকচবগা লোয়ননা খুই ময়ামগী খুৎতা লাইরিক অসি শিল্পজরি।

ইম্ফাল

২০ এপ্রিল, ১৯৯৮

কৈশাম প্রিয়োকুমার

জেনেৰেল সেক্রেটৰী,

রাইটস ফোরম, ইম্ফাল

লোলগী ফজব বাই-বাতা ফন যান্ন লৈরবসু ঐগী বাখল্ পরীংদ (সৈরেং ইবদ) ঐন বাইদ ভাওরুদে, বাখল্গী খুৎফোঙদোক্তা নন্তন। সৈরেংদ বাইগী, লাই য়েক্পদ মচুগী, ফজব খন্ব চঙ্ই হয়। খঙ্কবসু ঐদী পুন্নান্ বাইন হেন্গান্নি। মসিযদি হংজৈ : সৈরেং সৈরেংদ বাই বাইসু খোন্দুন চৎমিল্লব নৎতব্রা? ঐগী সৈরেংদ কমল্গী অথোৎপ-অমেঙব বাই হাপ্টিম্মসি অদুগ ঐগী পুন্নান্ বাইন কমল্গীদ থম্মসি (বাখল্ পরীং কায়হন্দবীদ) মদু য়াগত্রা/য়্যারোইত্রা চাংয়েং তৌরুদে।

অইবন হায়রিবসিবু করিনো খন্বদ অপাবন কোক্ চীক্লগ অইবন মাগী সৈরেংদ অরুবনি থাক্ বাংলবনি মপুক্লিংদ মোমোন্ নোক্পগুশ্বদুদগী থৈদোক্চনীংই। ঐগীদি খিন্দুনা থশ্বদ করি হায়রিবনো খঙ্বীবদুনি।

লাইরিক্ অসি পুথোরুবা হোৎনবদ সেল্গী মতেং পীনবিরিব বাইটর্স ফোরম্, ইম্মাল্ অমদি লাইরিক্ অসিবু নশ্বগী খৌদাং য়াবিখিবা লম্মানব প্রিন্টর্স কোনুং লম্পাক্, ইম্মাল্ অনীবু তৌবীমল্ খঙ্বা উৎচরি।

ডোলে মীতে

য়েৱাম্ য়োন্‌বী /১  
 অঙাওব /৩  
 মৈকু পূব /৪  
 মীগী মমন্ /৫  
 প্লাষ্টিক খুনব /৬  
 লাহি খৰুন্ /৭  
 মেহিবুং খোংব /৯  
 ষ্টিক নো বিন্ /১০  
 কৈদৌৰুগনি সরতিকিকেন /১১  
 নিংখৌগী চাকৌবা /১২  
 অসিবগী পাউখোং ফোঙলো /১৩  
 সায়োকসগী কৈ /১৪  
 মীডোপ্ খন্দোকপ /১৫  
 ডায়োক চকুগী ডা /১৬  
 ঐন ৰাখন্ লাকপদ /১৭  
 গ্যাস বোল্ /১৮  
 অসিব সন্ /১৯  
 হুই লৈ /২০  
 মনুংঙাই অম /২২  
 হুয়োমবদ মৈ ডাঙ্গি /২৩  
 লৈ পায়দুনা চংকে /২৪  
 দঙ বিন্ /২৫  
 চেগী লুঙপ্ উন্ন অঙাঙ্ /২৬  
 মৈৱীলঙা কোডো /২৯  
 চীলবুন্ /২৯  
 মীংকপ্ খোৱকপদ /৩০  
 খম্বগী লাহিৱিক্ /৩২  
 অহাব খাঙবদ /৩৩  
 ডাৱাদ সান্দোকগীৱবী ইন্দোবন্ /৩৫  
 খবী য়োন্‌বী /৩৭  
 মিঠাই /৩৮  
 নিৱগ মমিং ওন্‌ব /৩৯

অসিবগ অচঙবগ হাফেনব /৪১  
 দোলাহি-লেন্গী পৈসা /৪২  
 লুপা মঙা চংগী /৪৪  
 লৈগী নাচোম্ /৪৫  
 বিঃ এঃ দ চন্না খিহ্নব /৪৬  
 নোং দ্বুব অনা-সায়েন্সঙ্ /৪৭  
 চৈসাং পায়ব ওজা /৪৮  
 চিকন্ সোপ্ /৫০  
 দুকান্ কারক্ /৫১  
 সন্ রাইনব /৫২  
 মাণ্ডব ময়োল্ /৫৪  
 গোল্ড মেদল্ /৫৫  
 অসিবগী মমিহদ /৫৭  
 পি সীক্লিবিংগী /৫৮  
 ওসি থা থোক্‌নি /৬০  
 সেল্ হৈদোক্‌প /৬২  
 সিরব হায়েন্ সঙ্ /৬৩  
 অসিব ডাদ নান্‌ব /৬৫  
 হোতেল্ কব্বী ঈঠৈম /৬৭  
 নোংসা মকোক্ উল্ল /৬৯  
 ঐদী সাউনিংই /৭১  
 লম্‌দম্ অম /৭২  
 উরোক্ থোং /৭৪  
 মমা-মচা /৭৫  
 হোলেক্লিবিং স্‌গল্‌সিদা /৭৭  
 ইলেক্‌ট্রিক্ /৭৯  
 জগোয় সাবী নত্তে /৮০  
 নুংলঙা খিন্‌ব য়েৰুম্ /৮২  
 মরোম্‌দোম্ /৮৩  
 পুক্ ফরিট্টে /৮৫  
 ডা য়োন্‌ফম্ /৮৬  
 ওজা চাক্কৌব /৮৭  
 লুপ্‌খাবী মচা /৮৮  
 হনুবী /৮৯  
 খুৰাক্ খুংগে তৌব /৯১  
 মোরা চিংখোক্‌প /৯২



## য়েৰুশ্‌ য়োন্‌বী

নোক্‌ফেৎ তোই

মৌ নহান য়েৰুশ্‌ লৈৰবদন হনুবীদু

অদুগ অমুক্‌সু ঈকায়

মমান-মমামবী চন্দন থিন্‌বীসিং উরগ,

মপুক্‌লিৎদি হায়জব সাই

মীগী মপোৎ হুরান্‌ব নন্তে।

ফন্ন-ফন্ন নীংসিংলক্‌ই

হৌথব মতম্‌গী বারী

লৈসারিঙে নোংম অদুঙে

লাইমিং লৌদ্রিঙে

মথঙ্‌লেংগ হোতেল্‌দ ওল্লেং চামিমবগী মতাঙ্‌ অ

মোমোন্ নোক্ই বাখল্ নুংঙাইবদগী  
 মীন উত্তরা খন্বদগী  
 ফীজিন মচীন্ খুম্জিল্লি।  
 নুপী অমন হংইঃ  
 “কয়াগী কয়া তৌবগে য়েক্‌ম্‌সিবু”?  
 নোক্‌ইব খাঙলগ খুম্ই লুকথ-লুকথন,  
 “লুপা মঙাগী অহম্ তৌই”।  
 সক্‌খঙলপদগী পোৎলৈবী চঙলক্‌পীদুনা,  
 হাই হিংচাবী! নঙ্ ওইরে য়েক্‌ম্ য়োল্লিবসিদি  
 অতোপ্লা ওইরবোই নীংলুরে ঐদী  
 করম্ তৌরি মেম্ম নঙ্‌দি? হংলক্‌ই।  
 নোক্‌ইদন নোক্‌ন খুম্ই য়েক্‌ম্ য়োন্‌বীদু,  
 “হো ঈবেম্ম! য়েক্‌ম্ য়োল্লগ লোল্লিবসিনি  
 লাইবক্‌কী চন্দন মীন উদনব  
 ফীজিন মরম্ লুম্‌হল্লিবসিনি” □

## অঙাওৰ

পাউজেল চেদ ফোঙনৰকই,  
“লালহৌৰ যাওব অঙাওব অম সিরে”।  
ঈচা সিরে হায়ব!  
ঙরাংদ চৰু ইকুদ তুমহৌবদুব,  
কদায় য়েংগে ঐগী ঈচা সকেহনবদু!  
ফোতো কাপ্লিঙে অসিবগী মনাক্তা মী চঙ্হন্দে  
লৈমায়দ তারিব খুংলাইদ খুংন সোক্হন্দে।  
“ঈচা থনশ্মু” মমান লাউজব তাবীদন  
পোষ্ট-মোরতেমগী অসিবদু গাড়ীদ পুখি।  
করি তৌব যাওবগে  
মফম্‌সিদ মী তিল্লিবসিবু?  
লম্বী চংপ অমন খঙ্‌নিংন হংবদ  
নোক্‌ফেং তৌন অহল্‌ অমন খুম্‌ইঃ  
“অঙাওব অম হাংলন্নে  
সরকারগী মাইয়োক্ত লৈবগী”। □

## মৈফু পুৰ

কোস্ত মৈফু পুৰ নুপা অমন  
ৰা ডাঙন-ডাঙন চংলি।  
“মনিপুৰ ঐখোয়গী ঈরমদন্নি  
লোস্তাক্ মোইরাংদ লৈ  
মোইরাং মনিপুৰদ লৈব লম্ অমনি  
লোস্তাকী ঈশিংদগী লৈমতান্ত মৈ পুথোক্ই”।  
পাংপান্দ লৈপুং ফম্বসিংন সোন্নহৌই  
মৈফু পুৰদু উবদ,  
লোস্তাক্ ঈসিং কংলে  
ঙা ফাব ৰাংলে।  
পান্ত ডা-থিবী হি-হোন্বীসিংন হংনরক্ই,  
হো! খুঞ্জা ঈপা-ঈপল্খোয়  
মৈফু পুৰন কৰি হায়রম্মী?? □

## মীগী মমল্

বেঙ্কতগী খোরকপদ নুপী অম  
হীক্ৰ-হীক্ৰ কপ্পম্বদগী তেংথারক্ই।  
পুম্ভৌ ফনেক্ সেংলি  
অমুব চন্দন্ থিল্লি  
অঙৌব ইন্নফি ইল্লি  
মীৎল্ অনি পিরাংন থুম্হৎলি নুপীদু।  
ফীগাওদ য়োম্‌দুন বেঙ্কতগী পুথোরক্‌প সেল্  
খুবাম্ খুবাম্ পায়রগ হন্দোক্ই;  
ঈচাগী খৌবায়ন্ ওন্‌ব সেল, পাম্‌দে  
ঈচা পীয়ু কদায়  
মমানি ঐ  
মীহাৎপ কন্নানো— পেম্মো  
সেল্‌সি লৌরো লাউ।  
থম্মোয় সোক্‌পতন সোর ফুন্‌গৎলবী  
মচা কায়ন্ মৈচাক্ত রাজরবী নুপীদু  
চোইজাইনন তারিব সেল্‌দ নেৎলগ্‌ চৎথি।  
সেল্‌ সৎকে সেম্মরম্ব  
মতাঙ্‌ চাব য়েংবদ কাম্‌দ্রব হুরান্‌বদুল্  
পুক্‌চেল্‌ চাউব সারগ  
মন্নাক্ত লৈব মীদ তানব বা ঙাঙলক্‌ইঃ  
হিংগদব কিরে মীসিং‌সি মীনুং‌সি পব্‌ত্রে  
পুম্‌ওন্‌ ওম্মে ঙসিগী তাইবং‌পান্‌বসে  
খৌবায়গী মমল্‌ সেম্ম লেপ্পে  
লুপা লীসিং‌ কুন মী অম্‌ হাৎপগী পীরে। □

## প্লাষ্টিক খুব

নাকন্দ যানব খাউ মপুক মেডুনা য়েংই

কিলো ফারদ্রা?

লম্বী-লমজাও খোংবান-লুকাং খাস্তন

য়েংন-য়েংন থিদুনা চংলি

প্লাষ্টিক খুবদু।

বিড়ী থকপ তোকেই

হোংকেন্গী মখাক থন্ন মুখংলি।

ময়ুম নীংসিংবদ উরকেই,

নুপী-অঙাঙন কোছোংদ থোজুন

মাবু লাকপ্রা চেপ্থ-চেপ্থ য়েংবগুম,

বাখল লম্বী লম্বাংলক্ত ঈশ্বর খুরুমই

“হে! ঈশ্বর ঈবুংঙো

চোকথহনবীগনু ঐবু।

উপাল্ অমদ ঙারগ হমাং হন্দোক্রিঙে

শ্রাধ্ চৎনরুবগী তল্ ময়োম্ পায়নরকপদ

মপুক্লিং তেকথংলি

হয়েংদি যাহৌ ঙনংগে

প্লাষ্টিক্ খুন্নগে,

মথবায় নুংঙাইল্ নোকফেং তৌন চৎপদু

মী ঙাইরিব রিকসা ধোঁব অমনদি উহৌই।

## লাই খুরুম্ব

অঙাংসা! লাঙগনু লাই খুরুম্ব যাদে।

চন্দ্র লংত্রিক্ লং

চাঁদ মন্ত্র মুকুম্-মুকুম্ সোন্

হনুব লাই খুরুম্বই

নোংমগী হৌনবী।

ফিল্মফেয়ার য়েংলি অঙাঙ্ সঙ্গ্,

মসিন জিতেল্লনি মসিন মাধুরীনি

ইংলিস ফিল্মগী সিন্ কোনরি ঝাওরে

মপুবোন্ লাঙগনু চৈব তাদে

কুমার সানু উরগ অমন ঈসে ওংই

... \ ... ....

অঙাঙ্অম খোঞ্জেল্ হৌন নোক্ই

লাই খুরুম্বিব মপুবোক্পু মুন্ য়েংলগ্,

ঈসে স্কপ ঈসে লেঙ্গী

ফিল্মফেয়ার য়েংলম্ব য়েংব তোক্ই,

কৈদৌরে নোক্ইদি তোম্ব নঙ্!

চৈজরক্নি ঈপুবোন্।

নোঙ্কম্বদগী তোম্বন হায়রক্ই

মমাল্লবঁ অমগী মনাকোংদ তুম্বিন্নঃ

চন্দ্র চাবাক্ চাবাক্

ফৈজোম্-ফুরীৎন পুম্ভৌ-ভৌ

ঈপুবোক্‌সি সিনেমা য়েংলম্বী নহান্

ঈশ্বৰালগী হোলদ -এ- থাব ইংলিস ফিল্ম  
থাভদব মতৌসিদ নোফ্লিংলকইবা।  
মথঙ্ মথঙ্ নাকোং নক্স পাউদনৈ  
ঈপুবোক্ ইংলিস ফিল্মগী সিনেমা য়েংই  
অঙাঙ্ পুন্নাং লাঙ্ই  
হনুবন চৈরকই,  
নপা থাঙ্খিদ্ৰিমচাসা! কৰিগী লাঙ্ইবনো?  
ঈপুবোক্স ইংলিস ফিল্ম য়েংবদো  
লাউর-লাউরগ চেনখি অঙাঙ্সিং  
নোকফেং তৌই হনুবদু  
অমুক্ ফম্থে লাই খুক্খ। □



## মোইবুং খোংব

মপুবোৰু চখোক্খিব তাঞ্জাদ  
ফক্ত ফি থাই  
অংগা খুদৈন কোক্য়েং সেল্লগ য়েথলি  
মপুবোৰু মোইবুং পুথোক্ৰগ  
খুউ-খুদক্ কুম্ ফম্‌দুন  
মোইবুং খোংব তম্মী।  
হঞ্জিন্ হঞ্জিন্ সোর কাশ্বদ  
মনপ্-মতীন্ তারক্‌ই  
ৰাবদগী মমায় মমীং ঙাঙলক্‌ই।  
ঈমুংদগী মমান লাউরক্‌ইঃ  
করি তৌরি ঈবুংঙোমচা নঙ  
লাইরিক্ পারিৰা? হা?  
মীনস্ব ঙাঙই অঙাঙ  
মৈফ্ মৈ ম্‌স্তোরে কাশ্বনি ঈমা!  
নুমিৎ খুদিং তজ্জুন নান্দুন থস্ব মোইবুং  
মমাদু পাখৎলি মচান সান্নরস্ব উবদ  
মকুবোৰু খঙ্‌খিগনি ৰায়।  
খুবাক্ থাই  
লম্ হেঙ্গে খন্বদগী মচাবু ৰারক্‌ই  
নপুবোৰু চৈগনি পুথোক্‌নু মোইবুংসি  
সান্নপোৎ নন্তে মসি অঙাঙ্‌গী।  
মোইবুং খোংনীংই পুগুদৌন ঐসু ঈমা  
মোইবুং খোংব চৎলুব খুদিং  
অচাপোৎ লৈরক্‌ই পুগুদি  
খোংব হৈরবদি মীন সেল্ পী হায়। □

## ষ্টিক্ নো বিল্

ভোৎকী চে থেৎপ লাক্‌এ ঈমা!  
তেলঙ্গা পাইনব পীরম্মী ঐগীদি-তো!  
হরাউ হরাউ পাউদম্‌জব অঙাঙ্‌মচাদু ফুবী  
খঙ্‌হৌদন সাউরবী মমান।  
হম্ম য়েৎদন কল্লিব অঙাঙ্‌  
খোঞ্জেল্‌ য়াক্ক কোই,  
লাইরিক্‌ পারিরা ঈবুংঙোহল্‌ নঙ্‌বু?  
থোরক্‌উ লাউ কোহোং থিংলো  
ভোৎকী চে থেৎপ লাক্‌এ তাররা??  
“ষ্টিক্‌ নো বিল্”  
চেবাং অমদ ই  
খুদোস্বীন মুক্‌ফুদ লুপ্পগ মচা ঈবুংঙোহল্‌  
ঈমা! সাইন্‌ বোর্দি থেৎলে ঐন কোহোংদ  
চে নল্ল য়াদে খঙ্‌নব।  
মমাদু নোক্‌ফেৎ তৌই  
ফুখিব অঙাঙ্‌দু পোন্না য়েংই। □

## কৈদৌরুগনি সরতিফিকেৎন

মসা নান্‌ব পাখঙ-লৈসাবী সঙ্গু সঙ্গু  
থবক্‌ থি  
ইম্পোইমেষ্ট একচেঞ্জগী নোতিস বোর্দত  
সরতিফিকেৎ ফাঙ্কুন তল্লুব মইগ চানব।  
লম্বীদ উই-  
থেলা গাড়ী চিংব,  
খোঙউপ্‌ সেম্ব,  
সম, কক্‌প,  
ঈসিং হোন্‌ব,  
কোয়ন চঙ্কুন পোৎ-হাব,  
ফিসু-ফিজাস্ব,  
লীসিং লীসিং খুজিং ওইন থবক্‌ সুব মী  
অদুব লাইরিক্‌ হৈবগী নাপন্দ  
মখায় সিকী তান্‌ববু থবক্‌লা খম্‌।  
চাক্‌ চখোম্‌ অমগী মখুৎ লোম্বরম্বসিং  
খোঙগ্রাই চঙ্কগ ফম্বদ মপুক্‌ নান্‌বদু  
য়েংনিংদ্রে হৌজিঙ্তি লাইরিক্‌ হৈবসিং  
বাখল্‌ লাক্‌ মথোয়;  
কুচু থোক্‌ত্রব  
মী-মাল্‌ব  
মতম্‌ অমগী নহারোল্‌  
হৌখিব পুলিগী নীংঙম্‌দ্রে  
পি সীঙ্গনু যাদ্রে  
পলেম্‌গী খোম্বাং লমন্‌ সিংনিংলে  
সরতিফিকেৎন কৈদৌরুগনি খম্‌  
ঈমা! ঈমা! কৌনরক্‌। □

## নিংথৌগী চাকৌব

নিংথৌ ওইবগী হরাওদুন নিংথৌন চাক্ কৌই

মাগী লৈপাক্ মীয়াসু

নিংথৌ সনা কোনুংদ।

খুঙ্গং খুঙ্গং চঙদুন

লৈকায় লৈকায় ফাওদুন

সগোল্ পাউ চেন্দুন বার্ত্তণ কৎলি।

ফদি ফারান য়োম্ব মীওই

তোম্ন-তারব চার্লি-ফিনিব কয়ান

চাকী পাউ গাইদুন

লা পায়রগ ফস্ব উবদ

সন্থোঙ্ গাক্প থোঙ্গাক্পদু মোমোন্ নোক্ই

মপুক্রিংদ খল্লি,

ঐথোয়গী নিংথৌসি নিংথৌ ওইবত গায়রি

সেলফু মখুম্ হাংলে।

লা-ন লা-রৈ কোম্নগ

নিংথৌগী পাউজেন্নি হায়রদুন

চাকী পাউ কনানো অমন পী

“চাক্ লোইরে চাক্ চাব য়ারে”।

হঙ্গৎন য়েৎনরক্ই

লাউরিবসি কনানো?

ফল্লম্বদগী হৌগৎনখি তপ্প তপ্প

নিংথৌগী চাকৌব য়াওদন

চাক্পাউ পীবসি নিংথৌ নন্তে

ফল্লাইবসু নন্তে

মসিদি সক্ষঙদে। □

## অসিবগী পাউখোং ফোঙলো

য়েনফৈ চীক্ৰগ চাব নুপা অমন হায়  
এদি সাসু চায়  
পাঙ্গল-কন্বনি কনাসু কিদে  
করিসু নাচুংদে,  
খুনসিদ এন নিংথৌ ওইফম্ থোক্ই।  
য়েনফৈ চীক্‌পন চীক্‌প  
সা চাবন চাব কয়া অম থোরক্ই  
এন ওইনি এন ওইনি নিংথৌদি।  
অমগী রা অমন তাদে লাঙ্ই  
সক্‌ওং-সাবান্ ফজৈ হায়নব  
পাশ্বোম মুক্ই  
নীংগ্ৰী তাখৎলি  
মসা ফব উৎন-উৎন  
থাঙ্‌জৌন লৈই চিংদুন লম্ খোপ্লরক্ই।  
মীচঙ্‌ খোপ্লদুন নাক্‌পাক্‌ নাক্‌পাক্‌ তানৈ  
মূৰ্গা সাম্লরক্‌স্বদগী খৎনৈ  
মমৈদ অকন্বসিং হাৎনৈ  
অসুম্ তম্‌থিরজুন মীন-সা-ওপ্লক্ই।  
মখুং থাঙ্গৎলগ খৎনব খাঙ্গসিংন লাউইঃ  
কাঙ্‌লুপ্ নাইন হাৎন-সুনরিব থম্বোয় কন্বসা  
চম্বব নুপী-অঙাঙগী অসিব হক্‌চান  
পাউখোং চম্ববসি ফোঙলো লাউ। □

## সায়োকসঙ্গী কৈ

হক্‌চাং চন্ব মিৎসেন্দ মসক্ য়েংজবদ  
নৌন নাপল্ তৌই মথৌনা মপাজল্‌গী  
কুইরবগী তুংদ  
কৈ হনুব অম।  
হুৰ-হুৰ লৈ-ন-লৈ-ন মিৎসেন্ য়েংবদ  
সৎ-সৎ লেক্‌ই মরৈন মসাপুস্ব  
খাইন কিনব কুচুনিকো হায়নসু খল্লি  
মচু লাংহল্লিব অকিব সক্রোনগী ঈশ্বরবু থাগৎলি।  
ম-য়া অ-চৌবদু থিগৎপদ  
সদুম্ ফরুগ চাবগী মহাও কাউদে  
সা তাম্বদ চেঞ্জরস্ব মথোঙ্ খোঙ্‌জাউ মরীদ  
অথৌব খুজীন্ পাষদু  
থৌহম্‌ই হেম্ অমুক্‌সু।  
অদুঙৈগী রাখন্দ তাউদুন মিৎসেন্ য়েংলিঙৈ  
মচিঞ্জাক্ লাম্বগী খোংলক্‌ই মপুক্  
চোক্‌থরদুন লেপ্প ওম্পন্তে  
লেক্‌থরক্‌ই মমিৎ তন্দন্ পাইন।  
হৌজিক্তি,  
মহাক্ কপ্পিংলক্‌  
মপুক্‌ই নুংসিরে  
উইক্‌ম্ উইক্‌ম্ তৌন  
মঙক্ সাংদোজুনা কুল্লিঙৈ  
নীংসিংলক্‌ই  
উতোন্দ উচেক্‌ ঈসৈ সক্‌প তাবদ;  
সায়োকসঙ্গী সানিকো কৈ-এসে। □

## মীতোপ্ খন্দোক্‌প

কোছোংদ থেংলি  
ইংখোল্ মপুগী য়াথং চে  
“মীতোপ্ লৈব য়াদে”।  
মচাসিং মপাবু থাগংলি  
অচুম্ব খোঙ্থাং লৌখংগী  
মপুঝিংদ ফাওনৈ  
তৌদব য়াদব তঙাইফদবনি।  
মচাসিং থবক্ সুই  
হীক্কোম্ হীক্কোম্ তৌব সম্বল্  
ক্রক্-ক্রক্ লাক্‌সিন্দুন পুল্লি  
য়েংগাইদগী পায়ান।  
মীতোপ্ খন্দোক্‌পা অমদি মীতোপ্ চঙ দনব  
থবক্ মৈ মুব হৌরক্‌ঙে  
অমসু অমসু উনরক্‌ই  
সঙ্গোইদ খাজিন্নগ সাইদাংদুন  
চেগাইদ তল হৌরগ চরা নোংখন্নরিব  
মতৈ-মনাউ অনি।  
চে-কলম্ পায়ব  
মীকোক্‌ থীবগী মী মমিং ইব  
কলম্ চীজুন খঞ্জানরিঙে  
শ্র-শ্র নৈসিন্দুন বা হায় অমন,  
মীকোক্‌ থীবদ হাপ্‌সি  
মখোয় অনিগী মমিংসি  
পাবুংগী মীনি মখোয়সি  
মীতোপ্‌খি খন্দোক্‌প তৌনুসি। □

## ভায়োক্ চফুগী ভা

তাইবং মীওইবন

মখুৎন হুম্জিন্গদবগী ভাইরি হায়বসি

ভায়োক্ চফু মনুংগী ভানদি খঙ্‌দে

ঙমুসু, ভাক্রাসু, উকাবীসু,

চাউব তাম্‌ই অমন অমদগী

ছোক্ -চা- ছোক্ -চা ঈরোমুংদ মোংই

ভা মখল্‌ মামদব মখোয়-মসেন্‌

মথোনা ফবসু উৎ‌নৈ।

সঙ্গোম্‌ পামদব সাব

ভা চাদব মানব্‌

ফুঙ্গাদ কুনব হৌদোং মতীন্‌ চোই

ভাহিং মনম্‌গী খোঙ্গুল্‌ লীনিংদুন

অচীন্‌-অকোম্‌ য়েংব হৌই ঈমুংগী।

হৌদোংন মপুক্রিংদ হায়জৈ,

“উচি লৈত্রিবসি ঐ কিবদগীনি”

চাব ফংদ্রবসু উচিগী মহাও কাউদবন

লৈনিংদে নুংবংনন

মতাৎ‌ তৌই

মমীৎ‌ পৈরপ্প য়েংই

মনাকোংন ভায়োক্‌ চফুদ থম্‌

চাউব্রা পীক্‌প্রা-ভা-খঙ্‌নীংদুন

মত্‌ পোন্‌মিরগ হঙ্গৎ‌-হন্দা চৎ‌লি

অদুব্‌, মপান্‌গী তাইবংপান্‌ খঙ্‌দব ভানদি

চফু মনুংদ নুংভাই খম্‌ হিংলি। □



## এন ৰাখল্ লাকপদ



এন উই,

নুংঙাইথোক্ লেনব মীওই কয়া অম

অদুগ মীংহুংথোঙদগী য়েংবদ অমুক্

চীংলোন্ লাম পাইব লৈচিল্ উই

ৰাখল্ খল্লি,

মফি য়াওদব পাখঙ-লৈসাবীসিংগী জগোই

ঈসৈসু সকপ

সক্ৰম্ মখল্ সাগৎলি।

লেণ্ডব ৰাখল্গী ঈচেল্লক্

চীন্দ তাইবং মপুগী মিৎথে সোম্লি

পুৰ্লিং ফাখজনব হোৎনৈ

অদুবু তয়াং-তসোই

পাউজেল্ চেদ হাৎন-সুনবগী পাউ থেৎনবদ

পুল্লিসি সাংখিগদ্রা? সাংলোইদ্রা??

ঐগী খুবাক্ ময়ি ময়ি সেংলঙে

মীং মসেন্-মরাংই।

কদায়দ লৈৰুবনো খঙল্লেদে ঐসে

অকিবন কোয়সিল্লক্প মীংকুপ্ত

হমাং অনম্লী কাংলম্মী

ঈমীং ছোং-ছোং ওনখংলম্মী

তাবিৰিবৰো? তাবিৰিবৰো?

কৌদুন লৈরম্মী মথাৰায় ৰাৱবী নুপীন

এন ৰাখল্ লাকপ মতম্। □



## গ্যাস বোল্

লৈপাকী অটো-অসাংসিং  
অকব্ বাফম্ খন্নরিব মীতিন্ মফম্ মনাক্ত  
অঙাঙসিংন সান্নৈ  
গ্যাস বোল্দ্ লং কিরগ পাইহন্বীগী মসাম্ ।  
হুই, হৌদোং, ওক্, কাক্,  
মখল্-মখল্দ্ য়েক্‌পা লাই  
পরেং সান য়াষ্ট্ৰে গ্যাস বোল্‌গী লংদ  
ময়ান লং চীক্লগ  
অদুগ খুবাক্ খুই  
রাংব তাম্ববগী নুংঙাইরদুন ।  
অঙাঙ্‌গী সামফম্দ্  
অম চঙ্লক্, অনি চঙ্লক্, অহম্ চঙ্লক্  
মচাই মচাই তারক্‌ই  
মীতিন্ মফম্‌গী মীসিং  
কোয়সিল্লগ য়েংই  
গ্যাস বোল্ পাইবী সামরিব অঙাঙ্‌সিং ।  
বা ঙাঙ্‌ব তোজুন  
প্নেতফোম্‌দগী কুম্‌থরগ  
লৈ পরেংন য়োন্নব মচীন্ তোঙ্‌বদু  
মাগী ফম্‌ফম্‌দ চঙ্‌খি । □

# অসিব সল্

সল্ অম

উরোক্ থোংদ মথোঙ্ চপ্তুন সিব উবদ

খুঞ্জা খরন হায়নৈ

লৈরন্নিবা মাইওন্দগী খঙ্ই

সল্‌সি উরোক্ থোং লান্‌কপনি

মতাই য়ৌরক্‌পদ মথোঙ্ চপ্তনি

মদুন সল্‌ সিবনি।

হোতেলদ চা থক্‌স্ব নুপা অমন ঙাঙ্ই,

হুইন মনম্‌ নম্‌হল্লবদি

খঙ্‌গদব মাল্লি অসেংব অমদি

সল্‌সিন সিরন্নিবসিগী মরম্‌।

ঙাঙ্‌নরিব বা খন্নরিব রাখল্‌ মতাদুদ

মমীং চোৎপ হনুব অম

মসু মখুং সন্নগ পুথিবদ

মসু লরুব সাদুন বা ঙাঙ্‌লম্মী

ঈবুং‌ঙোমচা! নঙ্‌বু নীংসিং‌লিচা?

সন্ন উরোক্‌ থোং লান্‌ব

নঙ্‌গী লাইরিঙ্‌ য়াওবদু?

মখুং‌ চুবা সৌরগ ফল্লিব সল্‌বু

তঙ্‌ক্‌-তঙ্‌ক্‌-য়েং‌হেই

মসু মপু চৎ‌খিবদু। □

## হুই লৈ

নোংঙান্‌বদগী নুমিং তাবফাওব  
অয়েকপ হুইজাও অম কোছোংদ থেৎলি।  
অউবন খমৈ,  
মুম্‌সিদ য়ান্ন সাখিব হুই লৈব মান্নি।  
সেল পীসিন্‌খিবদি কুইরব  
থবক্তি লৈখাই তাদ্ৰিব  
মচাগী খন্‌বদা বাজরবী হনুবী অম  
অয়েকপ হুই থেৎপ কোছোংদ লেন্নী।  
কোছোংদি লোন্নি  
মীখোল্‌সু তাদে  
কোছোং হাংব ঙাইবদ হনুবীদু য়ান্ন  
ফীজিদগী বিড়ী মৈ চন্নগ থক্‌ই  
খাংচেৎ লাক্‌প ফিন ফিদা ওই  
চৈসুন লৈপাক্তা তক্‌-তক্‌ মৈ  
হনুবী রাখল্‌ খল্লি—  
কনানো অমন্ত লাক্‌বদি ফগনিদা  
অমুক্‌ সোল্লি,  
মখোরগী কোছোং হাংখিদ্ৰেদা?  
নুপা অম লাক্‌ই  
কোছোংগী কোলিং বেল্‌গী সুইচ নম্‌ই  
খবর থনন্নগ চৎখি।

হনুবীন হংহোই,

খবর পূব ঈবুংঙো খঙ্ৰ নঙ্ৰু

সাহেবখোয়গী হুইদু খৌত্র য়ান্না?

নুপাদুন খুন্নম্ই,

হুই খোংব তাদে ঈমা!

লৈ হায়বসু খঙ্ৰে ঐদি। □

## মনুংঙাই অম

মংফম্দ থান্‌ব মৈরাগী মঙান্দ  
যু ঙাওব অমন খল্লি।  
মৈ থাল্লে লম্বীসি ঙসি  
মম্‌দ্রে মৈঙাল্‌ উরে,  
মহাক্‌ হরাওই।  
মখোঙ্‌ কারন্‌ চম্‌ তুসিন্‌বদ নুং থেংনৈ  
অপাইব্‌ রাখল্‌ লাক্‌ই,  
নুং লৈরে  
লম্বী সেম্‌গদৌরে  
ঙ্‌সৈ মতেক্‌ মতেক্‌ ঙংই  
ময়ুম্‌ য়ৌন লাক্‌পদ।  
মাক্‌সেন্দ মপুৰোইব্‌ ঙাইজরম্বী নুপী  
বা ঙাঙ্‌দে;  
মাগী নুপা হল্লক্‌পগী নুংঙাইরবসু  
পোখাফম্‌ খঙ্‌দে  
লাল্‌তেন্‌ মৈরী লৈখৎলগ ঙ্‌মুংদ চঙ্‌খি। □

## যুগ্মোন্নবদ মৈ ঙাল্লি

ঐগী মোস্বস্তীসে ঙাল্লা ঈমা?  
মাক্কেল্দ মোস্বস্তী থাল্লী,  
সীৎলিব নুংসিংপু মখুৎন খঞ্জিঞ্জরদুন  
চাক্কেল্লি মোস্বস্তী  
অদুগ, লৈ-ন-লৈ-ন য়েংই  
ফক্কাংদ থেৎপ লাই অমদি  
সুমাং ময়াদ হৌব লৈ  
মোস্বস্তীগী মৈঙান্দ উব মফম্ খুদিং।  
মপুক্কিংদ ফাওই  
“ঐগী মোস্বস্তীন মঙাল্ পী”,  
মৈ থাল্লে খন্ন হরাওজরিব মচাবু  
নুংঙাইন য়েংই  
চীন্বান্দ মোমোন্ নোক্চরদুন মমান।  
খুদোম্বী তাংমুক্ত ঙায়রব তেল্লিব মোস্বস্তী  
মসান মসাদ ঙাথজগদবগী তৌরি  
সৌদোক্কব মহীন মথোঙ্দ হৈথজরি  
তুরোই-ঙাল্লোই হাইরক্পদ মৈরীদু  
পাথন্তুন লাউরকই মচাদুন;  
“করিনো অম তৌরে ঈমা ঐগী মোস্বস্তীসে।  
ঈমা! ঈমা! মোস্বস্তী মুৎশ্রে”।  
পুন্মম্ মল্লে  
অদুবু, যুগ্মোন্নবদদি মৈ ঙাল্লি। □

লৈ পায়দুন চংকে

ঈমাগীদমক্‌ ঙসিদি  
লৈ চবুল-চবুল-পুদুন লাক্‌বনি  
লৈরাংগ পাংথক্‌ কোলোয়নরদুন  
ঈমাবু নীংসিংলি।  
লৈসি- লৈথোনগী বারী লীজবদ  
তাবীরা খঙ্‌দে নঙ্‌দি  
কপ্সু-কপ্ত নোক্‌পসু নোক্ত  
মীৎফম্‌ হোংদন য়েংব অমদ য়েংদুন  
মাক্সো উথোংতেন্দ ঙাদুন লৈববু  
নচা লাক্‌দব রাংলিরা ঈমা নঙ্‌গী?  
ঙাইরিরা মদুগী?  
নংত্রগন, ঈমা নঙ্‌বু সাউরিরা??  
ঙসিদি কোক্‌ চুম্‌সিন্নরদুন  
পারী-পুরীগী খোঙ্গুল্‌ লীদুন লাক্‌পদ  
পুয়াগী লাতম্‌ হাইদোক্‌ই  
ঈপা-ঈপুগী বারী থেংনক্‌ই  
পি সীহ্‌দব লৈনরক্‌ত্রবসিদ  
ঈমা! ঈমা! কৌনরক্‌ত্রবসিদ  
ঈমাদি বা ঙাঙ্‌দে  
নং য়েংবঙম্‌ লৈ  
নঙ্‌বু নীংব লৈত্রবোই খল্লরা?  
করিনো অম তৌরে তেংবান্‌বসি ঈমা!  
নুংসিনদবগী মৈহ্‌ন্ন চুনরে  
লৈ পায়দুন চৎকে ঈমা!  
মালেম্‌সি থুংন কোয়রগ মফম্‌ খুদিং  
মীনুংসি সন্দোকে  
নঙ্‌বু কাউদে ঈমা!! □



## দষ্ট বিন্

মচোংপাক্ নাইদব সহর মচা য়াওবদগী

লম্বী ময়াদ খিন্বে দষ্ট বিন্গী মমায়দ

“ঐবু সীজিমবীয়ু” হায়ন ই।

অমোৎ-অকায় হাম্ম দষ্ট বিন্

মেৰা থৌরীন কিসিল্লগ অঙাঙ্শিন্

সহরগী লম্বীদ চিংদুন পুই।

লন্থন্থগদব নন্তে

মতৎ-মতৎ তাহৌব দষ্ট বিন্দগী

ফন্ত-হৌদি মটৈ মটৈদ

হয়িংন রা-রা ইম্ম তোংব উরগ

তুঙ্কচন মতীন্ সীৎনৈ

মনাতোন্ মেল্লগ চৎনৈ

মী কয়া।

নুংসান য়ৈবদ

সহর পুম্ব অপুম্-অসাগী মনিন্ কারক্ই

হৌজিক্তি মীয়ান্ন হংনরক্কে,

তরু-তনানব পাম্ব

দষ্ট বিন্ খিন্বে হৌদোক্প মীদু কদায়দ লৈ

থোঙ্ চেৎন লোজিল্লগ লৈথ্বা?

কুন্মেগুম্ য়েংই ওম্‌সিন্দুন মীয়ান্ন

সহর সেম্‌গৎ-সাগৎনবগী মওং য়েক্‌প

খোংনাং মসাদ থেৎপ লাইদ

অদুগ সহরগী লম্বীদদি অঙাঙ্শিন্

থৌরীন দষ্ট বিন্ চিংলী। □

## চেগী লুহপ্ উপ্প অঙাঙ্

চেন সাব লুহপ্ অমমম্ মকোক্ত উপ্পগ  
নিংথৌনি ঐন ফন্নাইবন মথোয়নি  
ওইরিব ফম্গী মসক্-মমিং তাক্চরদুন  
সহরগী লম্বীদ অঙাঙ্‌সিং চৎলি  
অচৎ-অওরু য়েংলি।  
কৈথেল্ ফম্বী কৈথেল্‌সঙ্‌দগী চেছোরক্‌ই  
নোক্‌মি নোক্‌মি তৌন কুন্মৈ য়েংলম্বদগী  
অঙাঙ্‌সিংদ সেল্ পীনরক্‌ই  
করি ওইন উরবনো খঙ্‌দে  
তাতাগীডীদ তোংব কুলীসিং মরোল্ লোম্নরক্‌ই  
“মনিপুরী রাজা মনিপুরী রাজ  
দেখ লো ভাঈ”।  
লম্বী মী চিল্লি।  
ষ্টারিংদ খদাং সৌরগ কুন্মৈ য়েংই দ্রাইভরন  
কার মনুংদ মমায় লুক্‌থরি অচৌ-অসাংন।  
তুম্ম তুম্পক্‌ তাসিন্দুন থিল্লিব  
লাইরেশ্বীদ কৎপ কবোক্‌ চারম্ব অঙাওব অমন  
চেগী লুহপ্ উপ্প অঙাঙ্‌সিংদ খুরুম্‌ই  
লেপ্‌খৎলগ অমুক্‌ থোঞ্জেল্‌ হৌন লাউই,  
“ঈচাসিন নিংথৌ ওইরব  
অঙাঙ্‌সিংসিন ফন্নাইব ওইরব  
ঐদী পেঞ্জে ঐদী নুংঙাইরে!”  
মখোঙ মখুং সৎ তিৎথোক্তুন ফম্মগ  
মথম্মোয় সোন্‌ বারব মী অমণ্ডম্

হীৰু হীৰু কন্নী।

অঙাঙগী কুন্মৈ অমদি অঙাওবগী মতৌদ

খুবাক্ খুব যাওই

পুক্ৰি তিৎবমথৈ নোকপসু কয়ানি।

অদুবু অঙাঙসিংদি চেগী লুহপ্ উন্নদুন

সহরগী মফল্ খুদিং যৌহৌনব

ঙাল্লিঙৈ নুমিৎন ময়ুম্ চঙ্ৰিঙৈ চথখি

নিংথৌ অমসুং ফল্লাইব সারদুন। □

## মৈরীলক্ত ফোতো

বাক্‌চীংগী নোংন উরি-রাউরিবদগী হেম ঙ্গহম্মি  
নিংথস্বন হনুব নীক্‌ই  
মৈ থাগথলি  
মসু কৌসিল্লি  
মসু-মপু মৈপুদ মৈ তীক্‌ই।  
মৈ তীক্‌পদ,  
মসাগী ফোতো য়েংন য়েংন  
হনুব রাখল্‌ খল্লি —  
ইমং খৎন লাস্ব ফংগদৌরব মতম্‌ মৌরক্‌বসিদ  
ঙসিদি ঙ্গসক্‌সে কয়াদ খীন উরবনো  
নুংসিদা নহা ওইরিঙেগী মতমদো,  
হৌথব মতম্‌গী সাংথব পুন্নি অমবু  
মীং উইসিল্লগ হঙ্গৎন নীংসিংলুবদ  
হনুব মপুক্‌িং নুংহিক্‌রক্‌ই  
মীৎলুদ পিরাং ঙ্গহৌরক্‌ই।  
মাইয়োক্‌রগ ফন্নিম্‌দুন মৈ তীক্‌িব  
তঙক্‌ তঙক্‌ য়েংলস্বদগী মসুন মপুদ হংই;  
“পুপু নঙ্‌ করিগী কল্লি  
ফোতো য়েংলগ নঙ্‌গী”?  
নোক্‌িংদন নোক্‌ই হনুবদু  
খুঁদৈ মটীন মপি তৈথোক্‌ইঃ  
“তোতো তোতো পায়য়ু ফোতোসি  
ফজদ্রা য়েংউ নঙ্‌গী নপুসি!”  
মৈফুগী রাংমদ ফল্লিব মসুদ ফোতো পী  
তনৌরব মসুগী খুৎসাদগী নাহুদুন তাখি  
ঙং-ঙং চাক্‌িব মৈফুগী মৈরীদ ফোতো। □

## চীলবুন্

সগোলদ য়াচন্ লাকপশুম্  
মসান মসাগী মচীন্দ ফি পুনসিঞ্জরদুন  
মীওই কয়া অম চংলি  
নিংথৌগী হাইগংলিব থাঙসাংগী মখাদ?  
মমীস্তং ফাংপ  
মসা পুন্নমক্ ফিমুন কুপসিন্বে মীওই খরদি  
সম্বল্ মরুম্দগী মকোক লীংথোক্লগ য়েংলি  
থাঙ্ পায়ব নিথৌ  
অমদি  
চীলবুন্ লাক্লগ চংলিব মীওইসিং। □

## মীৎকপ্ থোরক্‌পদ

হুরু-হুরু লৈরিব মালেম্ লৈকোয়পুংদগী তাহৌদনব  
ইতিহাস নম্বো পোরগ  
বানী লীব হৈব  
মমা লৈপাকপু থাগৎকন্ব মচাসিং তুন্নি  
ই-ন কুপ্প য়ুম্  
মীতৈ য়ুম্‌জাও লাইখন্ তাবগী  
বান-ন সাব কাংথকী ফমুংদ।  
তুন্‌দ মঙ্‌ মঙ্‌ই  
মমঙ্‌দ বা ঙাঙ্‌নরকই,  
ঐথোয়গী ঈপা-ঈপুদি থোনা ফবনি  
বান্‌-পাদবীনি ঈমাদি  
চীংবু য়েংলে মফজব  
তম্বু উরে নীংখিজব  
হৈরাং-লৈরাং  
ঈসিং-নুংসিং  
তোপতোপ্পা লমদম্মি অঁতৈদ লৈতব।  
অহাঙব আতিয়াসে মুন্নরক্‌ব মতম্‌সিদ  
চাওখৎপগী লমজেন্দ লেং ঈন্নরক্‌বসিদ  
কনাবু হম্ম য়েংনদ্রবসিদ  
নখুং কারাঙ্‌ লোল্লিগ  
নখোঙ্‌ কারল্‌ চম্মগ  
চঙ্‌রুদুন লৈরিব হে! লৈপাক্‌ মচাসা!  
করিগী অদুক্‌ অনম্‌-অহা চুবনো?

ঈসান ঈসাগী ঈখোঙ্‌দ লেপ্‌চব ঙ্‌লব  
ইতিহাসকী মমায় পরীং লৈখিদনব  
মোদ্দংদ পঙ্‌থদুনা লৈব য়াব মতম্‌ নস্তে  
ওইগনি অরেস্ব হৌত্রবদি পূন্নমক্‌  
অদুম্‌ তৌরস্মী হায়ব ঙ্‌স্তন করিবু কামগনি  
হৌগৎলু নুংখিন্দ তুম্‌খুন্‌ তাম্‌লিবসা!  
অওন্‌ব-অহোংব মালেম্‌সিগী খোঙ্‌চস্ত অঙক্‌প  
মীৎকপ্‌ থোর ক্‌পদ উরগনি। □

## ধৰ্ম্মগী লাহিৰিক্

মতম্ কুইন খিনৱৰুৱগী মতুংদ  
লাইসঙ্দ  
হুৱান্‌ব নুপাদুন ধৰ্ম্মগী লাহিৰিক্ য়েংসিন্নৱম্বদু  
মীয়াম্ম থেৎনৱে।  
সাউৱবসিংন হুৱান্‌বদু  
পুঞ্জিল্লি মথোঙ্-মথুং  
ফীবুল্‌ নম্মী মচীন্দ  
মসা সাগল্‌ পায়দুন চিংই।  
অহাঙ্গ মসম, অনঙ্গ মকোই  
হুৱান্‌বদুদগী লৌথোক্‌পদ মথঙ্‌ মথঙ্‌  
মীত্ৰংগী ফীজোন্দ থাঙ্‌সু য়েঙ্গম্মী।  
হৌজিক্‌তি মসক্‌ খঙ্‌লে মীপুন্‌ খুদিংন  
অসাব লাইনিংব  
মীয়াম্মগী চাকখাউ সোয়দৎপ  
নুপাদুনি হায়ব।  
অৱাম্‌-খৌৱাংবন চৱী তৎকদৌৱব  
ঙসিগী খুন্নাই অসিগী মীৱোম্ম  
হুৱান্‌বদি ফাৱে  
অদুগ ধৰ্ম্মগী লাহিৰিক্‌ন  
থোঙ্‌ সাবাক্‌ ফাৱ হাংদোক্‌ৰিব লাইসঙ্‌দ  
লৈহৌগদবদু য়েংসিন্‌বীনিব য়াওদন  
মদুগী ৰাখল্‌ খন্নৱক্‌ই। □



## অবাব খাণ্ডবদ

চেৰ্, নুং, লৈঙেই পূব মালগাডীদ  
থবক্ সুব চংলি মীতে নুগী  
জীপ্ কান্ মনুংদগী খঙ্ন-চান্‌বন  
উখিগদ্রা খল্লি কৰিগুশ্বদ  
ঈকায়বীদে হায়জরবসু  
লম্বী চংপসিংদ ফল্লপ্-ফল্লপ্ য়েংই।  
থবক্ সুবদঃ  
কোকসেং সেংলি  
খ্বাংচেং লাক্‌ই  
চরৈ ফি কৌহল্লি  
ঙম্‌জবীদ মখা কল্ল চীকই  
সিহ্বা মাইয়োরিঙে নুগীজা ওইবীন  
মুখংপীরি তম্‌থিরব হমাংন  
য়ুম্‌গী মৌনি খঙ্‌হঞ্জরিব  
ময়ুম্‌দগী থিল্লক্‌প চন্দন্।  
মসিদসু নঙ্‌ে,  
থবক্ সুৰিঙে  
নাস্তদুন তাখিবদ সম্‌জীদগী লৈরাং কবোংক্ৰেন  
অবাব্‌ব দলান্দগী লৈমায়দ  
অহাণ্ডবদ য়েংদুনসু নুৰাগী মীৎতগী  
সীহ্‌গনু য়াদে মীৎলুদগী পিরাংদি।  
সিবদি ঙুম্‌দবন

নিনিগী হিংব পুন্নিগী লান্ফম্‌দ লাছেংনবদ  
 লৈত-লায়রগী চৈথেংলক্ত  
 চোক্‌থরবসু নুরাগী হক্‌চাংন  
 নীংসিংহল্লি নঙ্‌থরক্লিব খোন্নাংন মচাবু  
 অদুবু নুরিবদি,  
 অরাব খাঙ্‌বদ তন্দন্‌ পাইরবী মমীস্ত  
 তুফক্‌-তুফাই চন্বা ঙাক্ত ওইন উই  
 লম্‌দম্‌সিগী নুপাসিংসি  
 নুরা মানদি। □

## ভারাদ সান্দোক্পীরবী ঈম্ফাল

ভারাদ লৈবসিংন  
 ওইহৌনব মখোয়গী লম্  
 লৈচিংগ রাংব মান্ন সাগৎলক্রিব দলান্গী  
 মখোঙ খোঙপাক্ অচৌ-অচৌবসিংন  
 নন্সিল্লগ নন্সিন্দুন থস্বীবদ  
 ঈম্ফাল্দি লৈনুংদ অসুম চঙ্‌লি।  
 মক্ ফজরব অরং-অরাক্ত ঈম্ফাল্গী  
 মখাং মেৎলগ য়েংলিব  
 মীওই কয়ান অসিগুস্ব রাখল্ খল্লিঃ  
 “ফজরে অমদি চাওখৎলে ঈম্ফাল্‌সি”  
 অদুবু,  
 খুঙ্গংগী লস্বী মনাক্কী উপালদ  
 লারু-লারু খোংহৌব উচেক্কী মরোন্দি খঙ্‌দবন  
 অহিং তুস্বদ ঈম্ফাল য়ান্ন লাপ্পী হায়ব কাউই।  
 বাদন নুংঙাইব পাস্ব কয়ান  
 সান্দোক্পীবদগী ময়ুম্ মকৈ ভারাদ  
 ঐখোয়ন ঐখোয়গীনি হায়জরিব ঈম্ফাল্‌সি  
 সক্তম্ মাঙ্‌সিল্লক্রে মসাগী।  
 মরীন্ পান্দব চাওখৎলবনি হায়নদি খঞ্জব  
 মসান মসাবু মসক্ খঙ্‌জদব  
 মপা-মপুগী খোজুল্ লীনিংদব  
 চীংগ খুৎকসু মামদব

পারী-ইমোমসিংগী মরক্তগী  
কন্ব গুগ্গদৌরিবসি কনানো ইম্ফালবু?  
চারি, থক্কি, হিংলি মসিখস্তদ পেছোক্রগ  
তাউদুন লৈরব খুন্নাইসিন  
অনৌব সক্রোন্ অমগী  
গাইরিঙে মতন্ন পুরক্প নুমিৎ  
ইম্ফাল নঙ্গী নরাইবক্তি লুরে। □

## থবী য়োনবী

মৈবুলশুম্ চাক্ৰিব নুমিৎকী মৈসাদ  
ফোঙ্-ফোঙ্ সারদুন মালেন্ন মনিন্ কারি।  
কুচু থোক্‌ত্রবী  
সরু পোলাংত ঙায়রবী  
পলেম্ মানবী নুপী অমন,  
নুংসান য়ৌরোইদব  
উরুম্ লাংব মফম্ অমন্তং থিজদুন  
দুকান্ মমাসী খোঙ্ লস্বীদ থবী য়োল্লি।  
লুপা তরা মঙায়  
সীৎকে সীৎলবদ মাগী থবীদু।  
পোৎ-লৈব-লৈদব থঙ্‌দে  
মী পঙ্‌চঙ্‌দ চঙ্‌ই দুকান্ অচৌবদদি,  
রাখল্ অম লাক্‌ই থবী য়োনবী  
অগরবত্তি মচৈ অম মৈ চুরগ থায়  
থবীদ য়ুংদুন মৈথু কাইল্লি  
মপুক্লিংন কৈথেল্ লাইরেস্বী থুরুস্মী।  
মীন হন্ন য়েংবীদ্রব থবীগী খন্বদ  
থক্-থক্ চিনে হাইফেং উইরুই,  
য়ু ঙাওব মচানুপান  
হাইরং হাইরং লাক্‌গা  
থবী নেৎখায়দুন সান্নরস্মী।  
মীৎকপ্ থোরক্‌পদ মীৎচানৈ  
থবী প্রোক্‌প্রোক্ সায়দুন চারস্ব কৈথেল্ সল্‌গ,  
স্বাই লাউই থবী য়োনবী  
অদুবু বাদি ঙাঙ্‌দে  
সন্ন থবী চাব য়েংদুন  
তুন্নিম্ অদুম্ লৈ। □

## মিঠাই

পাকসী কোল্লিব দুকান্দারন  
ফক্কাংদ থেৎলিব লক্ষ্মী য়েংলগ থল্লি  
চাওখৎহনসিগে করন্ন দুকানসি।  
মখুং লোম্লে  
মগুন্নিংন লক্ষ্মীদ খুন্নিম্মীঃ  
সেল্গী মবেম্ম হে। লক্ষ্মী দেবী  
লেঙ্গসিন্‌বীরকউ পাকসীনুংদ ননাইগী  
ওইহল্‌বীয়ু ঐবু ঈনাক্‌খন্ব অমুক্তদি”  
মীন তান্নরা সোল্লিব লাইসোল্  
কনা চঙলক্‌পগে য়েংই পোং লৈব।  
বাখল্‌ অম লাক্‌ই  
লক্ষ্মীন মঙাল্‌ পীবীরবোই থল্লি  
মিরাং থুরবসু চাক্‌খুম্‌দ  
ইজ্জৎ চাউব মীতৈমচানি হায়ব নীংসিংলকই  
করন্ন থোম্‌জিগিগে থল্লি সেল্‌ অচোইব।  
মকোক্‌ খোৎলি  
তরঙ্-মালঙ্‌দ য়েংই  
অয়েক্‌প লক্ষ্মীন থাদরিব সেল্‌  
খুজোক্‌ থম পীয়ু মখুং তিংথোন্নিংই।  
সিকি পীব মখায় পীব  
থোলাদ থম্‌লিব মিঠাই পেকেং ময়ান্ন  
বা ঙাঙলবোই নীংই  
সেল্‌ অচোইবগী বারবদ  
মিঠাই ঐখোয় লৈজরি। □

## সিরগ মমিং ওন্ব

লাইরম্লেঙ্গী চঙ্কম্ হোজ্জুদ  
লাইয়ান্ন পম্লোন্ নাইন-ঙাক্-সেল্লি  
সিরগ লাইরৈপাস্তা লাক্‌পা মীওই খুদিং  
হিংলিঙে মতমদুগী মীওইদুর য়েংই  
চেৰ্‌ক্‌সিল্লি থোঙ-ঙাক্‌পসিং।  
কুচু খেমব  
লোল্‌ মামদব  
সন্ত-চুদ পুম্‌তোপ্‌ তোপ্প  
নুপী-অঙাঙ, নহা-অহল্‌ কয়া অমদি  
নোক্‌ফেং নোক্‌ফেং তৌন লাইরম্লেন্দ চঙ্‌নখি  
থোঙ-ঙাক্‌পন থোঙ হাংবদ।  
সিরব মতুংদ মসাগী মমিং ওন্ব  
লম্বোই-তুবোইব লাইনিংব মান্‌ব  
মখোয় কয়াদদি।  
হংই সিরগ মমিং ওন্বগী মরম্  
অক্‌প্প বারোপ্প লোই  
লাইরম্লেন্দ চঙ্‌হন্দে তরাই তরাইন।  
কপ্পী মী অমদি ফ্ৰং-ফ্ৰং চোংদুন  
লাইরম্লেন্দ চঙ্‌নিংবগী  
থোঙ ঙাক্‌লিব লাইয়াম্‌দ হায়জৈঃ  
ঐদী খঙ্‌দে মিং ওল্লি হায়ব ঐগী  
মফ্‌মসি যৌরক্‌পদ খঙ্‌ই  
ঈমান থোন্‌বনি ঐগী মিং “উলেল্‌” হায়বসি  
নস্তে মসিদি মীতোপ্‌কী লোল্‌,

তৈথোক্-তৈথোক্ মমীংকী পি  
অসিবন উই য়েংথবদ মালেম্দ  
নুপা অমন করি করিনো সোন্ব  
অসিবগী হক্চাংদ নক্‌সিন্ন।। □



## অসিবগ অচঙ্‌বগ বাফংনব

ঈখেংলঙ ওল্লগ মী অম সিরম্মী  
মীয়ান্ন হায়নরক্‌ই,  
সাধু বাবাদুনি সিরিবসি।  
লৈঙাং মচুগী খাওন্-ওন্ন ইন্‌ব ফি-ম্মাওরম্‌দে  
সেৎখিব কৌপিন্-ম্মাওরম্‌দে  
ম্মুবী খুজাই অমদি মালাখাউ-পায়রম্‌দে  
চৈসুসু উদে  
সুপ্পত্তগী  
খোংগ্রাউ অম উপ্পম্মী  
ফুরীং অম লীৎলম্মী  
অমত্ত লৈরম্‌দে মসাদ লোয়নখিবসিংদি।  
মচীন্‌ খীব খরন হায়নরক্‌ই,  
তৌরম্ম য়াই করিনো অরোন্‌ব খরদি  
লাইনিংবগী মমিংদ সাধু বাবান  
মতীন্‌ সায়রগ বা ঙাঙ্‌ব খরন ঙাঙ্‌লক্‌ই  
খল্ল-নৈননিংঙাই অমদি ওইরি  
ওল্লম্মিবসিনি সাধু বাবাগী ফিজ়েং  
ঈম্মুং-মন্‌মুং মরী-মতান তেংথারক্‌ই,  
হাৎলিবনো করিগী  
মীহাং খীন করম্ম মরান্‌গী?  
মীসি-মীনাগী খৌদোক্‌কী মরম্‌  
দাইরিদ ইসিম্মি কবি অমন  
“অসিবগ অচঙ্‌বগ বাফংনব”। □

## দোলাই-লেংগী পৈসা

সদোয়দ থেলিব অউন্পোং য়েংলগ  
লুহোংগদৌরিবী লৈসাবীদু মোমোন্ নোক্ই  
উপু, কাংথোল, গ্যাস কুকর,  
দ্রেসিং তেবল, টিভি, রিফিজিরেতর,  
অসুম্ য়েংই।  
ময়ুম্ পান্গদৌরবীনি খন্বদ  
মথুম্-মরাঙ্ হৌই।  
তুম্মিন্ন সোল্লিংঃ  
ঐগী অউন্পোৎসি য়ান্নে  
চোপ্কদৌব মাদ্লে।  
অদুবু মতম্ কুইদে  
চাউথোক্পগী নাপল্ মরক্ত রাহং থোরক্ই,  
কদায়দগী সেম্ লৈবনো  
অওং- অউন্ পোৎয়াম্সি ?  
পাউখুম্ থিবদ  
এম: এ: সেল্ থোক্তবীনি হায়ব মসান য়াজৈ  
কপ্পিংলক্ই  
পোৎপাং পান্নক্তে  
অউন্পোৎকী পৈসা কদায়দগীনো ঋঙনিংলক্ই।  
মচাগীদমক্ রাজরবী মমান ঋঙহল্লি  
অরাৎ-অপা য়েংসিন্ চঙলক্পদ,  
দোলাই-লেংগী লৈসা লৌই

লাঙব ঙ্গলিবনি মদুন নঙ্গী অওং-অউন্

তোংগদবদি নস্তে দোলাই

ঙসি লুহোংবদ নঙ্গী,

মমাগী রাইহেদ মচানুপী ঙ্গক্ই

“ঈমা” হায়ন কোবোই-সোন্বোই তৌই। □

## লুপা মঙা চৎপী

পালাগী ঈসৈদ, পুংগী চোলোম্দ  
সেল্ য়ান্ন থানৈ  
সজীবু থাগী নোংলৈ-নুংসিত্ত  
উনা-হানান কেন্‌বগুম্ মাগুব ময়োন্দ  
লুপা মঙা চৎপী চবুন্ন বাই চাই।  
ঈসৈ সৰ্‌ক্‌ই পালান  
চোলোম্‌ তৌই পুং য়ৈবন  
কনান ঈসৈ তারিব-খঙ্‌দে  
কনান পুং চোলোম্‌ য়েংলিব-খঙ্‌দে  
ঈসৈ সৰ্‌ক্‌প ঈসৈ লেপ্তে  
পুংয়েবসু অদু মঙাই  
মীসু মাগুব চোন্ন তিল্লি  
করিগুম্‌দ ভালো লাউব খোঞ্জেল্‌সু তায়।  
তৌরিব মতৌসিদ বাখন্ন অসুন্ন খল্লক্‌ই,  
মমীং তাঙ্‌বন ঈসৈ তাবগুম্  
মনা পঙ্‌বনা কুন্‌মৈ য়েংবগুম্  
লমদম্‌সিগী অহল্‌-লমন্‌সিংসি  
নুংন সাব সন্তম্‌গুন্ন  
করিনো অম ওইন উরক্‌ই।  
চৎনরিব চৎনবীসিদ নুপা অমসু ফন্‌মী  
মহাক্‌পু উবদ নীংসিংলক্‌ইঃ  
মতম্‌ অমদ মহাক্‌ক্‌ খোঞ্জেল্‌ হৌন লাউবি  
মীতিন্‌ কয়াদ মাইক্‌ক্‌গোফোন্দ বা ঙাঙ্‌খি  
ঐখোয়গী লোল্‌ মনিপুরী  
চল্‌হ্নগদবনি নিগান্‌সুব সিদ্যুল্‌গী  
চৎন-পথাপ্ত ভারতকী। □

## লৈগী নাচোম্

নাচোম্‌দি নাচোম্‌ লৈগী  
অদুব, লৈরাংবীদুনদি হান্ন খন্‌খি  
নাচোম্‌সি নাচোম্‌ অম ওইহন্‌গে  
মদুন লৈরাংবীদুন খুং য়ান্ন চঙ্‌হল্লি  
লৈচল্‌ সেম্বদ নাচোম্‌গী।  
বান্ন থাঙ্গলি  
অমুক্ক লৈপাক্‌ সোক্রিৎচিৎ নেম্‌থে  
হুরু-হুরু লৈরগসু য়েংনৈ  
নাচোম্‌দি নাচোম্‌ খঙ্নরবসু  
মীৎয়েং মাম্‌হন্দব ওম্ব নাচোম্‌ ওইরক্‌ই।  
অউবন য়েংলগ হায়নরক্‌ই  
সামু মল্লি, সগোল্‌ মাল্লি,  
নুমিৎ মাল্লি, থাসু মাল্লি,  
য়েংলু-য়েংলুবদ বাখন্ন থল্লি  
নাচোম্‌দু নাচোম্‌ হায়ব কাউনরক্‌ই,  
বাখল কয়া পুথোক্করক্‌পসিদ লৈরাংবীদি  
মথম্মোয়দ নোক্‌ই। □

## বিঃ এঃ দ চরু থিহন্ব

সাব কুইরে

মীঠৈ য়ুম্জাও লাইখল্ তাবদু

ফক্কাং খারে থোঙ্ থোঙ্‌নাও পাক্লে

অদুব, রাই তৈদ্রি চরু ফংদবদগী।

য়ুম্ লোইসিন্নিংদুন রাখল্ খল্লম্বদগী

মাজ্গেল্ ফম্বেদ ফল্লিব মপান মচাদ হায়রক্‌ইঃ

বিঃ এংগী লাইরিক্ পাব লায়রি ঈচাসা !

সারিব য়ুম্‌সি লোইদ্রি

হোংজিন্নব তৌদব য়াদ্রবনি

সেল্‌সি পায়য়ু, খৌরীসু লৌক্,

মায়কৈ ফাংন চৎলু

নুমিৎ তাদ্রটৌ থিদুন লৈরক্‌উ

ফক্কাং রাই তৈনব চরু,

পাজ্জিন তাক্‌কপ সঙ্গাবগী নুমিত্তুদ

সোয়রব করিগুস্বা হোংজিন্ব

লৈত্রবনি অফব নুমিৎ অম

হন্দকী কুম্‌সি চ্‌হিসিমগী।

য়ুম্‌থংনবগী চেৰু সাব য়ুম্

হাইফেৎ য়েংলম্বগ মীৎচিন

মপাগী য়াথং হীক্‌কপ ঙম্‌দবন

চরু থিব চৎনখি মচাসিং।

ফক্ত চাইদুন লৈব বিঃ এংগী লাইরিক্ উরগ

মওল্ মওল্ খল্লি মপাদু

বিঃ এঃ অমসুং চরু অমন য়ুম্। □

## নোং যুব অনা-লায়েংসঙ

লৈকায়দ অখন্নব য়ুম্-অম সাই  
য়ুম্‌দুগী সঙ্‌মায়দ সাইন্‌বোর্দ অম থেংলি  
পৌরপ্প লাইরিক্‌ ময়েঙ্‌ ইঃ  
“মীয়াংগী অনা-লায়েংসঙ”।

নাহেরিব অনাব অমদ  
খুদাং মিহ্লন্‌ য়েংলি মাইবন  
মমীং লাওথোরক্‌ই ফম্‌সেন্নবসিং  
নুংসা থী ম পুন্নিং  
মীং কুপ্প সৎ‌দে  
অনাব অমসুং মাইববু য়েংবদ।  
মহৌসা কৌবী লাইরেস্বী  
অরাব খঙ্‌বীদে তাইবং‌মীগী  
চুব হৌরক্‌পদ ঙায়রিব কুম্‌গী নোংন  
অনাবগী ফম্‌দ তপ্‌-তপ্‌ য়ুরি  
তেংকোৎ‌না কাং‌খল্‌ মথজ্‌ নোং য়ারি।

অদুগ,  
সোর হোল্লি ফাওদ্রব  
মিহ্লন্‌ হুল্লি খঙ্‌দ্রব  
অনাবগী থন্ন ঙা উচিন চেষ্টদু  
য়েং‌দুন লৈথোক্‌ই হৌদোং‌সু  
নিং‌থন্ন থক্‌-থক্‌ নীক্‌  
নোং‌ হাং‌লগ নুং‌সা য়াইগনি থন্ন  
তুরোই-ঙাল্লোই তৌরব  
অনা-লায়েং‌সঙ্‌ মনুং‌দ। □

## চৈসাং পায়ব ওজা

সজীবু থাগী নোংলৈ-নুংসীং য়ৌরজ্জিঙৈ  
 তেখিগদৌব মাঙ্গি মইহৈতম্ফম্ সঙ্দু  
 চৈঙাক্ পী বা-ন নাকন্দ খা-বাং  
 লা-মুস্ত পাব জিঙঘ হোরে লেম  
 য়ুরগনি নোংজু থা-ন লাক্‌পদ নোং।  
 মখুস্ত চৈসাং পায়ব  
 মইহৈতম্ফম্‌সঙ্দুগী ওজা অমন  
 তলব ফংলগ চখিগদৌব সেন্‌গী  
 খল্লি রাখল্ ফন্ন ফন্ন,  
 অসুম্ উইথখি  
 তেবলদ খদাঙ্ সৌরগ  
 মতীন অ-র-র তা-ন তুম্‌থখি।  
 ওজা তুম্‌থ্রে-তু-খুদোয়ী থিল্লগ  
 অঙাঙ্ অমন লাইরিক্ খাউদগী পুথোরক্‌ই  
 নসঁরি ক্লাসত তম্‌ লাইরিক্ অমথক্  
 অদুগ পারক্‌ই  
 অঙাং অতৈদ তাহল্লি  
 এ-ন এপল্, বি-ন বোল্, সী-ন কেং।  
 ওজা মীৎকপ্‌ থোরক্‌ই  
 নখাঙ্গী আনোক্‌ ঈন্‌খৎলি  
 মমীং অনি লং‌খৎলি  
 মখুস্ত চৈসাং পায়খৎলি  
 অঙাঙ্ লাঙ্‌ব চৈরক্‌ই  
 ফান্‌ মখাদ তাব লাইরিক্‌ অম



লৌখৎলগ য়েৎবদগী খঙই  
মসিগী ক্লাসসিদ তস্ব লাইরিক্ নস্তে  
চৈসাং পায়ন পায়ন ওজা তুমিমা লৈ  
লাইরিক্ তস্বগী স্কুল্দ অঙাঙ্ থিমব উবদ  
ঘড়ি য়েংই ওজাদু। □

## চিকন সোপ

পোলাংদ কৃক-কৃক ঈমন থন্নস য়ে  
 মসীং অসুম্ তাকসিল্লুবদ  
 য়েবী অমগ য়েব্বা অমগদি  
 হিংলি-লাইবক ফব ওইরি।  
 তাইবংপাঙ্গী চরাঙনব মরকসিদ  
 তোপ-তোপইয়েন্ অনিগী মতো  
 পীল্লব পোলাং মনুংদ  
 মকোমি থন্ন নুংঙাই  
 নুংসিনন মীথানদুনা য়েংনে  
 মচীন্ চীল্লোত্রৈ।  
 কাউথোক্তুন লৈমিন্নরস য়েন্নাম্  
 য়েব্বীবু য়েংলগ য়েব্বা লাবন  
 নুংঙাই-ঈথক ঈপোন্নক্তা  
 অমোমদ লাব-ঐ-লৈরি মতাণ্ডম্  
 হিংলিবসিসু পুন্নি তাকপণ্ডম্  
 থোহ্বাং নাইন ঈসৈবু সফই।  
 য়েন্ উবদ মতীন্ চোরবসিংন  
 য়েন্ য়োন্ফম্দ থস্বদু  
 অপাশ্বন খুদোব্বী থিন্বেদ  
 কয়া লুন্নিব চাং খঙনীংবদগী  
 ঈহিং তৈরব য়েন্ সেন্স মীদুগী মখুৎন  
 পুথোকখি পোলাংদগী মখোঙ পায়রগ য়েব্বাদু  
 ফালাদ থস্বী মমল্গী,  
 পা-পীণ্ডম্ লোয়নজরস য়েব্বী  
 করিনো খঙদন মথন্ত ডায়হৌবগী পাখংলি। □

## দুকান্ কারক্

বসতগী কুম্‌থরক্‌পী নুপী অনিখক্  
পোৎ লৈব লাক্‌প মাগ্নি  
ঈন্‌মল্‌ কারক্‌প ওইরম্‌গনি নীংই  
অমন লৈসাবী অমন মৌ মাগ্নি  
সক্‌ফম্‌ খেঁমৈ ।  
লৈসাবীন হংই লাক্‌মিল্লবীদ  
কদায়দনো ঈনম্‌ ?  
ঝারীগী মমৈ-মকোক্‌ খঙ্‌দে  
লম্‌সাঙ্‌ লাক্‌পগী খোঙ্‌চত্ত  
লৌইহৌদব ঝারীগী সম্‌থরক্‌প মঝারা ?  
কনান ঙ্‌ম্‌গব মদুসু হায়ব !  
“কদায়দনো ঈনম্‌” তোয়ন হংই  
পাউখুম্‌ পীব ঙ্‌ম্‌দে মনম্‌ সাবী  
খোঙ্‌থাঙ্‌দি কনখঙ্‌লি  
লম্‌ঝীগী নাক্‌-য়েৎ-ওই য়েংই  
খঙ্‌দ্রে তৌগদৌরিবসি সোম্মি ।  
লম্‌ঝী পরীং লাক্‌পদ  
খোংগ্রাও সেম্‌জিল্লগ নুপা অম  
থোরক্‌প উবদ দুকান্‌ কারক্‌গী  
সিদ লৈরে ঈনম্‌- হায়রল্লগ  
চেন্সিন্‌খি লৈসাবীদু । □

## সল্ বাইনব

সঞ্জাবুং নস্তবদ খাদোক্‌প সল্ বাইনবদ  
লস্বী অচৎ-অওক্‌ কয়ান  
মথৌমক্‌ ওইন য়েংই।  
ভাবুক্‌ মরজ্‌গী  
খৌনা হাপ্‌ব লাউব য়াওই সল্‌গী  
“অরাংব চুই-চুই, অমুবী চুই-চুই”,  
সল্ বাইনবগী মীয়াম্‌ উবদ  
কালেন্‌ নুংসা মরজ্‌  
লস্বীদ চুহিং য়োন্‌ব মীন  
মপাশ্‌মোম্‌ চোক্‌খব খঙ্‌দবম্‌থৈ  
হুক্‌-হুক্‌ লৈ মাগী কোলুদু  
চুহিং য়োন্‌গে নীংই।  
অমোংপ পক্‌প চুদগী খোভোক্‌ই  
তরু তরু গিলাস সেংদোক্‌ই  
নোংমদোন্‌ আতিয়াদ মমায় হজ্‌থলি  
খুক্‌মজৈ ঈশ্বৰবু,  
পাইরিব নোং পুব হে! অমুব লৈচিল্‌!  
খুমজিল্‌বীগনু কোরৌহন্ব নুমিৎপু  
সল্ বাইনবা লোইট্‌ট্‌ইঙে  
নুংসা য়াক্‌ সাহন্বীয়ু  
মীওই খুদিং খৌগৎনহন্বীয়ু  
মদুন পোৎসীং ফগনি ঐগী চুহিংগী।  
সল্ বাইনব য়েংবদ মতম্‌ মাঙ্‌হল্লিবসিং  
চুহিং সুম্ব মী অমগী রাখল্‌ লৌসিং

সল্ ফাজিন্গে লাকপ অহল্ অমদি খঙ্ই  
 কোছৌরী মখুস্ত পায়ন পায়ন  
 লৈপাক্তা নীকাং ফল্লগ য়েংদুন  
 মোমোন্ নোক্ই মথস্ত। □

## মাণ্ডব ময়োল্

মীণ্ডোল্গী পূরক্প সেল্ সেল্লব বায়  
 তাহৌগদ্রা কিবন হুমাং অনঙ্গী কায়  
 অদুবু অনীংবদি মসিনি  
 শ্রাৰ্দ্ধ কন্মগী লাক্রিবা ঐসে  
 উবিরিঙেদ যুস্থুন  
 মাণ্ডব ময়োল্ চঙলগ  
 পালাদ সেল্ থাগে।  
 খেঙ্চৎসিদ ওসিগী  
 মতুং ইন্নদুন লাক্রে ঐন সেন্গী  
 ফীজোঙ্কু বায়রক্রে লৈজদবদগী  
 ফন্ন ফন্ন ঐন মীয়াম্ মরন্ত  
 চেঙ্ লৈতবগী নুপীন সোল্হৌব  
 মপুক্ লান্নব অঙাঙ্ন কপ্হৌব  
 মীৎসিদ উরক্ই  
 অদুগ,  
 ঐন পালাদ সেল্ থানবগী  
 সেম্-সারিঙে ঈজ্জতকী  
 খনগনু যাদে রাখন্দি। □

## গোল্ড মেদল

মীরেপাক্ত সাম্রব যাওরুবগী মনা ফংলকপদ  
 সাম্রোই তরান্ন ওকপগী ধৌরম্ পাঙ্থোক্ই  
 ওকসম্দ গোল্ড মেদল সি-ন-সি-ন  
 সাম্রব চংপগী পুসিল্লব সেন্গী খন্বদ  
 পেহৌ পেহৌ তৌই সাম্রোই।  
 সাম্রোইদ পুক্রিং খৌগংপগী  
 পুন্ন ফন্মিল্লব মীফম্দ  
 চা-দ বন্ মচেৎ মচেৎ লুপ্পগ চানৈ  
 কনাগুস্বন সাম্রোইবু মখুৎ সোক্রৈ  
 নুংঙাইব ফোঙ্দোকপগী থাগংপীবদ  
 নুংসিব সাদুন লেঙ্গোম্রগ হায়নরক্ই,  
 “সাম্র-খোৎনবগী লম্দ  
 সামান্-লেংমাম্রবগ লস্বা পাম্রবদ  
 গোল্ড মেদল লৌব ওল্লকপসি  
 মায়নি ঐখোয় ঝাইগী”।  
 অদুগ, চে-ন সাব লৈ-পরেংন  
 হুচ্চিন্‌বী সাম্রোইগী মঙকসম্দ।  
 নীংসিংলক্ই—  
 মচাগী রাজরব মমা-মপাদ  
 মহাজম্ম সেল্ ধৌরবদু  
 সাম্রোইগী মমীত্ত উরক্ই  
 মপুক্রিং নুংসিরক্ই

এগী কাখল

মঙকসম্দ সিরিব গোল্ড মেদল্

মখুৎন পায়রগ য়েৎন য়েৎন

কঙ্গী নুংহিরল

পি নৌবগী মরম্ খঙ্দবসিংনদি

গোল্ড মেদল্ ফংলক্পগী

হরাউ-নুংঙাইবদ সীছব পিনি খল্লি। □



## অসিবগী মমিৎদ

মাদ্গোল্ ফম্মেন্দ

মচীন্-মনাও মঙান সেল্ মসীং থী

মীঙোন্দগী লৌরুব সিংগদবন কয়া

খুং থেজ্জুন পাই

পোৎয়েং-পোৎপাংদগী লাক্‌পন হেন্‌বদ

নোক্‌ফেং তৌই মচাসিং

অসিবগী সেন্দি পুব খঙ্‌ই হায়বসি

মখোয় লোইন থাজনৈ।

শ্রাধ্ব লোইবত গায়রিব

ফল্লাংদ থেৎপ অয়েক্‌প মপাগী সন্তন্ন

খোয়দৌ সাউগৎন য়েংথরক্‌ই

বা গাঙ্‌বগুন্ন তৌরক্‌ই,

“তাইবং মীওইন হিংলিঙে মতমদদি

মপা লৈরি নীংসিংবীদ্রব ঈচাসা।

শ্রাধ্ব কৰ্ম চাউন সোম্লে

অসিবগী মমিৎদ সেল্ তাম্লে

ফীরোইসু কুন্মৈগুম্ পাঙ্‌থোরক্‌উ

মীগী মমাঙ্‌দ ঈজ্জত লৌরক্‌উ”।

নুপা মঙাগী মৌ মঙা

খঙ্‌ব হেংগৎলক্‌ই নুপী ওইবীগী চৎনরোল্

খুরন্নগ মকুবোন্ধী সন্তম্‌দ

ধুপ্‌কী মৈখুম লৈচিল্‌গুম্ মম্‌হল্লি। □

## পি সীহুরিবসিংগী

তুংগীদমক্ পি সীহুরিবসিংগী য়েংদুন ঐন  
নাকোং খুদিং তাহম্মিংন বা ঙাঙলিবনি  
মদুদ খোম্লাউ য়াওহম্মিবনি  
নীংঙম্দবন কায়রবসু কায়ন থম্মোয়সে  
ইসিংখা থোক্‌পম্মৈ ঐন  
লাউরিবনি পুক্রিং ফাওননব অমগ অমগ  
“মীংকপ্ থোক্‌উ তুম্মিবসিং  
য়েহম্মু হক্‌চাংদ অয়ুক্রী নুংসিং”।  
অদুবু—করিগীনো খঙ্‌দে  
নোংঙান্দব অহিংত ওইব লম্দমঙম্  
মী-সিংসি হৌগন্তে  
য়াহৌ থেঙ্‌ই।  
চঙ্‌ৎনন লৈরিব খাংপোক্‌সঙ্গী মপুসিংসি  
অফংব- অরৈব খরদ  
পেছোক্‌পন নুংঙাইবনি খঙ্‌ন হিংলিঙে  
চাক্‌লি-ফিনিবন মতম্পাক্‌তা ফম্মরবদা  
ঙাঙ্‌জব ওম্‌জদে করি অমন্ত।  
হৌজিক্‌তি—  
পোন্‌গী চেলাগুম্‌ কয়া অম হিংলি  
অদুবু, মথোয়গী পুজ্‌দি সোন্দম্‌-নাদম্মী  
নীংসিংহম্মিংই অসিগুম্‌ সৈসক্‌ —  
চীংবু য়েংন তম্মু য়েংন

ঐগী বাথল

পেনা চৈজীংদ সৈথারস্ব নুংসি সৈরোল্

তারব করিগুস্ব ঔসিগী মীরোম

নৌগনি পি

চীংগী-তস্মীগী অদুঙৈগী নুংসি-চামবগী বারীদসু

চুংগনি তু ।

অসুম্ন অসুম্

পি সীহুরিবসিংগী মপাউখোল্ পুদুন বা ঙাঙ্বদ

খোঞ্জেল্ ঐগী সিথরক্লে । □

## ঙসি থা থোক্কনি

ফক্কাং পাঞ্জিকাদ

খুদোয়ীন মার-মারগ মৈ-পান্নব ফন্নাইবন

ঙসি কয়ানি পান্নবগে য়েংই

পান্খৎলক্প থা ওইরষদগী মোমোন্ নোক্ই

ঙসি থা থোক্কনিদন খল্লি।

রাখল্ অম লাক্ই-

ফন্ন ফন্ন কৌসিন্নগ মনাই অচান্‌ব

তৌগদব থবক্কী সিহা তাক্ই।

খঙহ্নগদবনি হৌজিক্‌মক্ লৈপাক্ মীয়াম্‌দ

য়ৌহ্নগদবনি পাউসি নুমিং তাদ্রিঙেদ

থা থোক্প নুমিদাং খুদিং

সুমাংদ, মাপোলদ, কোছোংদ, মনীংদ-ময়াদ,

লস্বীদ, লম্‌জাওদ, লৈরক্ত-কোঙ্গাংদ,

করিগুম্ব মপান্‌গী মফম্‌ অমন্তদ

মৈ থান্‌ব য়ারোই হায়মু।

লাউথোক্কদবনি মসিমসু

লম্‌দম্‌সি লম্‌দম্‌ অম ওইরে

নোং তাদ্রে

ঈসিংগী অরাব লৈরে

চীংগী লোক্তগী ঈসিং চেন্নক্তে

পুঞ্জী, পাং-তুরেল্, খোংবাল-লুক্কাং লৈক্‌ক্‌ চৎলে

ইলেক্‌ত্রিক্‌ পুথোক্পদ রায়ে।

মনাই তোম্ব কৌসিল্লি  
সিহ্না পাণ্ডুথোরুব সিন্নৈ  
লৈ ঈসিং চাইহল্লি।  
মথোঙ য়াঙুব মনাই অচান্‌বদ থবক্ তৌহল্লি  
মাদ্দোলদ জেনেরেতর থিল্লি  
ধৌরাং তৌই নুমিদাং মমদনব মৈগী  
মবুঙো থুরুন্নগ পাউজেল্ সন্দোকপ চংথিবদ  
মোমোন্ নোক্তুন লৈহৌই ফন্নাইবা। □

## সেল হৈদোকপ

মীতৈগী য়মজাও লাইখন্ তাবগী মাদোন্দ

ফন্নে ফক্ত হীদাক্ফু চিনে চিনে

চফুদগী সেল হৈদোক্গ হনুবদুন

সেল মসীং থী।

মসুনুপা তুমপক তাসিন্দুন ফল্লিবদুন

পুপুগী সেলসি য়াম্ভা

পাম্বা চাউব নঙবু

করি লৈবিয়ুগে অচাপোৎ?

সেল কাম্বে খঙলব অঙাঙদুসু

পুপু! পুপুগী সেলসি য়াম্ভে

বোরা কাংঙো লৈব য়াগনি,

খুদোম্বীগ খুবীগন সেল ময়েক্ চম্বী

থরো থরো ওম্বী।

চফুদগী সেল হৈগোক্গ

খুজোক্ কোবুন সেল মসীং থীরিঙে

সুমাংদ, চুরিদ, য়েম্ভাদ,

মাঙখিবদগী সেল

সেলফু ময়েং তাই। □

## সিরব ৰায়েন্ সঙ

নুমিৎ কয়ানি চঙন  
ফাইল্গী চেনা সেম্বুরগ লান্খেলকপ  
ইন্কাৰি কমিসন্গী রিপোতকী য়ুম্ফম্দ  
ৰায়েন্ সঙদ ৰায়েন্ চঠৈ।  
ৰা ডাঙবদ ঈসিং লীন্তবসিংগী  
অৰায়-অখুম্ ৰাহৈগী লান্দ  
ওইদব কয়াগী অওক্-অথোং তা-ন-তা- ন  
মমীৎ খুম্জিষীৰবী মরোল্ থোক্তবী  
তুম্মিন্ন লৈ খাংজেং লাইরেম্বী  
নুসিন্ত হাইরি মখন্ত পায়ব খল্দি।  
মুরুবদ য়েৰুবন মায় পাক্খিবদগী  
ফাদোক্ তাহৌরব লাঞ্জদবদু  
নুংসিরক্ই কনা লৈজদদুন মপুক্ৰিং  
অদুবু কম চিংলি লাক্‌সিম্বি থৌরীন  
ৰায়েন্ সঙদগী কৈসুম্ সঙদ।  
পাষ্টে লৈতে মনীং তল্লিংব থম্মোয়দু  
মতীং ফুদোক্‌প ঙম্‌দ্রবসু  
খুদুম্ সীংই লমল্ খুম্মিংবগী  
অদুগ মমীন্ত ঈসু কায়।  
মখা চীক্ই নুংঙাইতবন মীন লাক্‌চখিবগী  
থৌরী কোঙ্গোইন.মখৌরী য়োদ্রিঙৈ  
খোঞ্জেল্ হৌ-ন লাউরক্ইঃ  
অকন্বন অচুস সঙ্ৰে

মীচঙ্ লৈজদবসিং হিংহেদ্রে  
তোল্লবসিং তুহংপীরে  
সিরব রায়েন্ সঙ্দগী  
অচুস্ব বারোল্ থোরক্কুরোই।  
মায়থিরব লাস্মী ওইদুনসু  
মচীন্ পেম চৈজরি  
অদুবু করিদি তৌরুগনি  
অমম্বন মরোন্ নাইন কুপ্‌সিল্লক্কুবদ  
হক্‌চাংগী ঈদি ফম্‌জিল্লক্কে। □



## অসিব ঙাদ নান্‌ব

ঙা য়োনবী নুপী অম

খদাঙ্‌ খুউদ থেহ্ন

মখুথ্ন চুবাদ সৌরগ ফম্‌ই।

উবদ,

কৈথেল্‌-সঙ্গী ফখ্‌লাংদ থেংপ মচাগী সন্তম্‌,

মচা লৈরে খন্ন

হন্নবুদি কৌরুরি,

“কদায়দ লৈরুই ঙমাগী ঙ্‌বুংঙো নঙ্‌বু

ঙমা খোন্নাং ইন্‌গে লাউ”

মরোন্‌ থোক্তব,

অয়েক্‌প সন্তন্ন বা ঙাঙল্‌সন্তবদ

বাখল্‌ তরঙ্‌দ তাউয়দুন

খোঞ্জেল্‌ থোৰু নোৰুক্‌ই।

লম্বীদ—

সাদান্‌বন

হুইগং থাংলগ হুই চিংব উবদ

মম্বীং মসেন্‌ মরাংই

মখুং তুংবুমরগ মচা পুরবোই নীংবদগী

“ইচা থনম্‌উ” লাউরক্‌ই।

সিথরক্‌ই খোঞ্জেল্‌

থংনব মীংকুণ্ডা বাখল্‌ লাক্‌পদ

খাম্ব যাদন সীহুরক্‌ই মপি.

অঙাওবীগ পাখরুরবদি

মমা ওইবী মুৰুম্‌ মুৰুম্‌ সোন্নি

মতম্পাক্ত মচা পন্নিংলকই

লুক্‌মায়দ থারিব অসিব ঙাদ নাল্লি

মচা কায়ন মৈচাক্ খঙদবসিনেদি

নোক্ক নোক্ক চৎখি

মমা ওইবী মাগী মতৌদুদ। □

## হোতেল্ ফৰ্ষী ঈতৈম

ফোহ্ ফোঙ সানব  
হঞ্জিন্-হঞ্জিন্ থাউদ তাউরব ঙাদু  
মসান মসাগী মখোঙদ লেপ্চব ঙম্ভবসিংদুন  
য়ান্ন হাউন চায়।  
ফুরীং লীন্তবী ফিদোন্ চিংখংপী মৌ নহাদু  
থোংব-থাকপগী মৈগী মৈসা লাংবদ  
নাতোন্ নাক্চীদ হমাং মরীক্ কায়  
হোতেল্ ফৰ্ষীদু পাখঙ্ মচাসিংন সুম্হৎলি।  
কালেন্গী নুংসাদ খুইথরোইদব  
বাক্ চীংগী উন্দসু পখরোইদব  
সম্জীদ থেংপ প্লাষ্টিকী লৈরাং গুলাবত  
মমায় থকপ খোইমুন ঙংই।  
মথুম্-মরাঙ্ হৌরব পাখঙ্ মচাসিং নোক্ই  
হোতেল্ ফৰ্ষী ঈতৈমদ খোইমু লাবন ঙংলে  
ঈথক্-ঈরাংগী বারী হোজিল্লি।  
কোকোৰু, তরু, হোতেল্ পোংসীং ফম্ববদ  
হোতেল্ ফৰ্ষী ঈতৈমদুদি  
তোয়ন য়েংই লম্বীদ।  
চোইঙাঙ্ ঙাঙ্গন্ব পাখঙ্ মচা য়াওরকই,  
“হোতেল্ ফৰ্ষী ঈতৈম  
খোয়দাব কনাবু য়েংবনো  
ঙসিদি ঐখোয়দ চংস্ৰসিদন”??  
পাইরক্ পাউখুম্ হৈবী থথা য়াদবী  
হোতেল্ ফৰ্ষী মহাক্‌সু খুম্‌দবাди নস্তে—

“হো ঈনাউ ঈবুংঙো নুংসিব।

সক্‌হেনব পাখঙ ফাগে ডাইরিঙে

নখোয়গী নয়ান্ব, তাম্মো লাক্‌পনবু হান্নে”।

হোতেল্‌গী থোঙ লোঙ্গিল্লি

নোক্‌মি নোক্‌মি তেই

হাইফেং য়েংলন্নগ পাখঙসিংদুদ

হোতেল্‌ ফস্বী ঈতৈমদু

মোম্মি মোম্মি চঙল্লক্কগ হোতেল্‌দ লেপ্পরিব

নুপা অমগী সাইকল্‌দ চৎমিন্নথি। □

## নোংসা মকোক্ উল্ল

চুম-ফাগং মানব নুপা অমন  
মকোক্তা নোংসা মকোক্ উপ্সিল্লগ  
মিংসেন্দ য়েংই,  
মপোম্বোম্ মুক্চরদুন  
অসাব নোংসানি কাউজবমথৈ  
অকন্ব য়োংকী মী ওইরবনি খঞ্জৈ।  
অমম্বদ—  
খুন্নাইসিগী খুন্নক্-লৈরকী য়ুম্খোং অয়াম্বদ  
মখুৎন থোঙ্জীন্দ থীন্দুন  
হৌদোক্ই তুন্নিবসিংবু  
হায়নিংলিব বাফম্ কয়া;  
মীৎকপ্ থোক্তবসিংন  
উননব নোংঙাল্লগ য়াহৌরক্পদ  
মমি তাহল্লি খুজীন্দ থোৎপগী ফক্কাংদ  
পাউখোং চল্লি  
পাউখুম্সু ঙাই হায়ব খঙহল্লি।  
মীন সাব নোংসাগী হৌনবী  
মপুন্নিং মাংজবগী মথম্বৌই তনিক্ই  
নোংজাবীন মচু সঙলব আতিয়া  
য়েংবদ মতু চুংই,  
অহিংদ নোংথাং কুন্নদ কি  
সিবসু সিংনিংদে মীসু ওইনিংদে  
হিংলিবসিসু পুন্নি নৎত্রে খল্লক্ই

৩৩

মী মরক্ সা মরক্ ওইন

নোংসা মকোক্ উপ্প-উপ্প

চুম্ ফাগং মাষদু

রাখন্ন মৈ হৌই। □

## ঐদী সাউনিংই

মসানদি চাউখৎলে হায়জরবসু  
মীওইবসে অসুম্ তম্খিরক্লে  
মসা মসাগী য়েংবদ  
কাঙলুপ্ মসেন্ নুংসিন্দ্রে  
থোনা ফব সজুন মী হাৎনরে  
লাইসঙ্গী থোঙজিন্দ ঈ চোংলে  
মী মকোক্ কক্খৎলগ  
লাইবুংদ কাওদুন সামরে।  
ঙসিগী মীওইবসে  
লৈতাফম্ খঙ্দ্রব পুন্সি ওইরে  
হোরেন্-হয়েং খঙ্দন ঈপাঙ্ত তিংদৌরব  
থম্মা থক্কী লাইজগ মান্নরে।  
চরাঙনরব ঙসিগী মালেম্সিদ  
মিপাইদবসিবু কনানো?  
মতম্সি ফাওবদ  
মীওইবন লাইনি খুরুন্নরিব  
থোঙ লোনসিন্দুন কাখু মনুংদ লৈরিব  
হে! তাইবং পান্‌বগী মপু ও।  
নজিক্-নঙম্ পুথোজুন  
নঙন সেন্ধ মীওইববু বারজ্জবগী  
ঐদী নঙ্‌বু সাউনিংই। □

## লম্‌দম অম

লাম্বীন চয়োম্ সান  
নাক্-য়েৎ, তুং-মাঙ, ঙাক্-সেন্নরদুন  
ভিঃআইঃপিঃ তোৎব গাড়ী খৌরক্‌ই  
ফীরাল্ পায়বসিন্ নাকন্দ লেপ্পগ  
ফীরাল্ হাইর-হাইরদুন তরান্ন ওক্‌ই।  
মালেম্‌দ অতাঙ্বনি হায়নরিব  
নুপী কৈথেল্ তন্ন লাক্‌পদ  
ভিঃ আইঃ পিঃ গী খোঙ্‌চত্ত উই—  
লম্‌লম্- লম্‌হাং লৈতব  
য়ুম্ কৈ মথোন্-মরোঙ্‌ন খুবক্‌ হাঙ্‌দ্রব  
কোইলাস থাব সহরগী লম্বীদ  
সল্‌ সঙ্গ্‌ সঙ্গ্‌ কুব্‌  
সহী সন্থুৎনে চাইব।  
মসিদসু নন্তে  
ভিঃইঃ পিঃ ন উই—  
নোংঙাঙ্গবফাওবদ মুৎৎপীদ্রব  
মুৎসি-মুৎসিন ঙাল্লিব মৈ  
ইলেক্‌ত্রিক্‌ পোষ্ট মখোঙ্‌দ পৈরিব  
হাপু-হনাইদ হুইন মচীজাক্‌ থিব।  
মী কুংলব লম্বীদ  
অচৌ-অসাং ঈনাক্‌ খুব কয়ান



কৃক-কৃক ঈম্নন গাড়ী ঝাজিন্‌বসু থেংনৈ।

মখল্ কয়াসিদগী

লম্‌দম্‌সি লম্‌দম্‌ অমনি খল্লবগুন্ন

মমায় লুক্‌থরগ গাড়ী মনুংদ

চৎখি ভিঃ আইঃ পিঃ। □

## উরোক্ থোং

বা-ন সাব উরোক্ থোং সঙ্গাবদ  
 রিবোন্ ককপ অচৌব নুপাদুন হায়—  
 তুরেম লাগ্নহল্লব খুঙ্গং অনি  
 সন্নহল্লবনি থোং অসিন  
 মীগ মীগগী মরীসু নক্সিমগনি নীংই,  
 সিন্নজরবনি থোংসি ঙসিদি মীয়াম্দ  
 হৌজরবনি লান্‌বসু।  
 নোক্সি-নোক্সিদি তৌই হায়ববু অচৌবদু  
 থোং লান্‌বদ মকলাপ্ নীক্‌ই।  
 মতম্ কুইনদগী মঙ-মঙজরকপ খুঞ্জাসিং  
 চাউখৎপগী মঙাল্ লাক্‌রে খঞ্জরদুন  
 হৌ-ন-হৌ-ন খুবাক্ খুই।  
 থোং সারে হরাউরব হুই অমসু  
 মমৈ হাইন-হাইন থোং লাল্লি  
 উরোক্ থোং লাল্লিবসিংবু  
 কোইলাসত কুল্লিব সন্ সন্ অমনদি  
 সগুপ্ সায়ন সায়ন য়েংই  
 কুশ্মৈনি খল্লদুন। □

## মমা-মচা

মমা ওইবীন পাম্‌জবদি  
 মতম্পাক্ত মচাবু পল্লগ লরুদুন সাম্‌বদ  
 মচাগী তুংগী রাখন্দ মঙ-মঙ্‌জবদুনি।  
 অদুবু, ওল্লক্লিব মতম্‌সিদ  
 হাযব ওষ কনাবু লৈরিগদগে?  
 অসিব মচাবু মমাগী মতম্পাক্ত থাঙ্গুপীরগ  
 মচা পম্‌দুন লৈয়ু য়াগদবী মমা কনানো?  
 মতম্‌দুদাদ--  
 কপ্‌কনি মমাদু সক্ষম্‌সু ওন্‌গনি  
 খোঞ্জেল্ হৌন জেথা-নাওইগনি  
 ফৌবোল্ তাবগুম্ তারিব মচা কৌগনি  
 অঙাওবীগ পাংখরুবসু হৌনসানি  
 অসিগুম্‌সি থোক্‌কোই হায়নিংঙাই লৈত্রব  
 অকি-তুজুং পোরুরব  
 মমা-মচাগী পুন্‌গি ওইরে  
 মত্‌ম্‌সি মতম্‌ অমনি।  
 হৌজিজ্‌জি,  
 থম্মোয়ন থম্মোয়দ বারী লীরি  
 বাহংসু হংলি  
 করিনো তৌরিবসি  
 মীগ মীগগী মরী ফৎনদ্রিব  
 কাঙলূপ্‌ মসেন্‌ নুংসিনদ্রিব

হাথন-সুনব তোরিব  
 অপীকপ, অখুব ৰাখম মাঙুওইনরিব  
 ঙসিগী তাইবংপানবসিবু  
 লোইরম্দাইগী মতম্ যৌরব হায়বদুৰা?  
 হী-হী নোঙ্কুন  
 চাক্ চরা অমত্ত চারবসু  
 সেগায়ব ফি সেংলবসু  
 মমান মচাবু উরিবমথৈ  
 মচাগী খোঞ্জেল্ তারিবমথৈ  
 চনীং তা-ন সোর হোঞ্জবী মমানি।  
 অদুবু ঙসিদি-  
 মমা মচা নক্ তান্নবগুন্ন তৌরে  
 হায়নরক্কে -  
 হিংলিবসি অহিংব পুন্নি কৌনিংদে  
 অসুন্ন লৈরবদি মীওইন পোকপগী কান্নদে  
 থম্মোয় সেন্ন লাউব তাবদ  
 মচা লৈরি হায়নদি খন্নি হায়ববু  
 মমাগী থম্মোয় চিংখাইবমুক্ চৈনা ফাওই  
 চীংন নহুবমুক্ খাঙ্‌বদ ৰায়।  
 হিংনব হোথনবদ  
 মমা ওইবীন মচাগীদমত্ত মপি সীছরি  
 মচা ওইবন মমাগীদমত্ত মমীত্ত ঈ কারি  
 কয়া অমন মিগাইবন করন্মো লাঙ্তক্করি। □

## হোংলক্লিব য়াওল্‌সিদ

মীয়াম্‌গী থবক্‌ তৌরি হায়বসিংদুন  
লোথরব খোংজেন্দ নোম্বুকপ সারগ  
মীয়াম্‌দ হায়রি  
মখোয়গী পুল্লিদি কখোব্লবনি।  
ঈংন-চীক্ল পান্‌ব  
চাক্‌হোং-ঙাহোংব লৈপাক্‌  
অদুগুস্বদুনি ওইহম্লিংলিবসি  
মদুগী থবক্লি পায়খংলিবসি  
রাখন্দুনি মতম্‌ পুন্নম্‌জ্ঞা খম্লিবসু।  
অয়ুক্‌-নুংথিন্‌ ঙাংম্লিঙৈদ  
ফজব বাই-বাতা ঙাঙব হৈব  
চীংগ-খুংকদি মাল্লদ্রবসিংদুন  
মায়কৈ খুদিং থাদোক্লগ মখোয়গী মী  
য়াইফ-খৌরাং মখল্‌গী পাউজেল্‌ সন্দোক্‌হম্লি,  
নুমিদাং থেঙলগ  
থোঙ্‌ পৌরোন্‌ চেৎনা থাজিম্‌গ  
করি তৌসিগে খম্‌  
পোরম্‌সু য়াংলৈ।  
মপান্দ লৈবদ  
অহিংদ করি থোক্লগদগে  
করম্‌ নোংঙান্‌ব ঙাইসিগে  
থোঙ্‌ঙাকপ্‌ মকলাপ্‌ নীক্‌ই কিবদগী।  
অথাপ্পদ,  
মীতে চনু মমা ওইবী কয়ান

তেংথা-নাওইন, থম্মোয় সোর, নুং-পান্ ফুরু

মচা কৌবগী খোঞ্জেল

মায়কৈ খুদিংদ তারি।

অদুগ,

মীতে মায়টৌ কয়ান

চীংমী-তম্মী নুংসিনরক্তব

মহৌসাগী মরী লাপ্থোক্করক্‌প

হোংলক্লিব যাওল্‌গী মিপাইব মরক্‌সিদ

ফুঙ্গা নুংদুন্‌ সা-ন মকোক্‌ চুন্‌সিন্নরগ

লুবাঙ্‌-তাবুনুংদগী পুয়া পুথোক্তুন

মৈবী-মৈরা কৎলগ

লাংওন্‌-লংদাইগী লালৈ-লাথুপ্‌কী চেনাদ

করি ইরি, করি ঝাওরি, করি তাক্লি

মুৎসি-মুৎসিব ময়েক্‌ সম্‌জিন্নরগ পারি। □

## ইলেকট্রিক্

অটো-অসাংগী য়ুম্‌দদি  
 ইলেকট্রিক্ পুম্‌ডান্‌ ডান্‌বনি  
 অয়ুক্-নুথিন্‌ নুমিদাং খেন্নরম্‌দবসু য়াই।  
 অটো-অসাং ঈমুং-মনুং  
 NIGHT GOWN সেংলগ  
 সোফাদ ফন্ন ফন্ন  
 T.V. য়েংনরম্‌সু য়াই।  
 ডান্ন থাম্মিবা ইলেকট্রিক্‌ মডান্দ  
 খোঙগ্রাও হাফপেন্‌ উপ্প ফন্নাইব  
 বেদমিস্তন্‌ শান্নরম্‌সু য়াই।  
 ইলেকট্রিক্‌ পোষ্ট মখোঙদ লেপ্পগ  
 সহর মচা কয়া  
 মখুন্ত ইংলিস খবর পায়ন পায়ন  
 নুমিদাংগী চাক্‌ ডাইব ওইন  
 অরাংব থাক্কী রারী সান্নরম্‌সু য়াই।  
 ইলেকট্রিক্‌ লাক্তবদগী মখুং লেপ্পব  
 ইন্দুস্ট্রি থবক্‌ সুব সিন্‌মীসিং  
 কেন্দল্‌ থাম্পগ  
 মৈ লাকপ ডাইবদ  
 মখুং চুবা সৌরগ ফন্নরম্‌সু য়াই।  
 অদুগ, নাকল্‌-য়েংলোম্‌-ওইরোম্‌দ  
 ডাথু-থেংথু হৌব উপাল্‌-রাপান্ন  
 মম্মগী মথক্ত অমুক্‌সু মম্‌হন্নব লম্মীদ  
 য়েন্দৌগী মৈনম্‌ পায়রগ  
 খুজ্‌গী ঈমা-ইবেল্‌ কয়া অম  
 কৈথেল্‌ কুম্ব রাওরম্‌সু য়াই। □

## জগোয় সাবী নত্তে

ফজব পুন্নমকী তুন্নফমদি  
নুপী ওইবীদ লৈ হয়নৈ।  
হে! মীতৈ চনু!  
করিনো উরিবসিবু  
সারী সেৎলে বিন্দি নপ্পে  
কাজল্ থারে চীনবাল্ সঙ্লে  
অয়েকপ্ লাইগুম্ উহ্নবসিন  
মীতৈ চনু মান্দরে।  
ফনেক্ মপান্ নাইব  
মোইরাং ফিজল্ হৎপ্ ইন্নফি  
মীতৈ চনুগী পক্চবীদো ফজবনিদ  
মদুন মীতৈ চনুনি খঙ্নবনিদা  
মালেম্দ তোপ্তোপ্পনি সোন্নবনিদা  
ফজবদু লেঙ্‌দন লৈহন্নিংইদা  
মীগী মী অন্কানি খন্বদগী  
মীতৈ চনু খরদি  
চৎনবী ঙারুদ্রে  
মসাগী সত্তম্ খৌওইনদ্রে  
খৌইচৎনবগুম্ তৌরে।  
লৈদগীসু হেম্ থোৎপ্ থন্মোয়  
নুংদগীসু হেম্ কন্ব থন্মোয়  
মদুগুম্ থন্মোয় লৈবদুন  
মীতৈ কোব ফুরুপ্ অম্ লৈ হয়নরিবনি  
অদুঙেগী নুপী লাল্ হৌজিক্কীন মৈরা পায়বী



ঈছন্ন নুপী ওইবীগী হিংজনিবগী।

সক্‌হেন্‌বী লিন্দাউবী য়াওবদগী

পাউথোক্‌খিদুন নুপী পূন্নমক্‌পু

জগোয় সাবীনি হায়নহনব পাম্‌দে

জগোয় সাবী নস্তে মীতৈ চনুদি

মরম্‌দম খুম্‌ইসিগীদমস্ত

খাংচেং মচি লাংলিবীনি। □

## নৃলক্ত খিন্ৰ য়েৰুম্

য়েনবী অমন  
নৃলক্ত য়েৰুম্ কোকসিল্লি।  
লাইফদিবী সাম্ৰবী নুপীমচা অমন  
য়েৰুম্দুদ য়েক্‌সিল্লি  
মমায়, মমীং, মনাতোন্, মচীন্‌বাল,  
মসম্, মনাকোং অমদি মখজাই  
য়েংন য়েংন মৈতান্।  
য়েৰুম্‌দু মী মাঞ্চে হৌজিক্তি  
ফি মচেৎন  
মকোক্ত কোক্‌য়েং য়েৎসিন্‌বী  
মী মাঞ্চে য়েৰুম্‌দু  
নিংথৌসু ওইহিল্লি।  
মৈতান্ য়েক্‌সিন্‌বদগী মী মাঞ্চে  
কায়গন্‌ব অপাব মকু পান্‌ব  
নৃলক্ত খিন্‌ব য়েৰুম্‌দু য়েৰুম্‌নি কাউথোজ্‌কুন  
মী ওল্লবনি ঐ  
য়েৰুম্‌ নাপল্‌ তৌই।  
মফম্‌ চাদন খিন্‌ব য়েৰুম্‌গী মরাইবক্‌  
খঙ্‌হৌদব মীৎকুপ্ত  
ওম্ববক্‌পদ নৃলক্তগী  
মথীবোং-মরীন্‌ থোৱ কায়।  
লৈখুন্দগী কক্‌চেং সঙ্গুন  
য়েৰুম্‌ মনম্‌গী থোঙ্গুল্‌ লীরকই।  
লাইফদিবী সাম্ৰবী নুপীমচাদুন  
তুঙ্কচবদগী মতীন্‌ সীৎলগ  
অকায়ব য়েৰুম্‌দু চৈতেৱ কোৎলগ লংথোক্‌খি। □

## মরোম্‌দোম্

মখুং খুতুম তাসিল্লগ  
মপাশ্বোম্‌ রাংন থাঙ্গতুন  
মনীং তল্লিৎবসিংন  
অমস্বদগী লাউরক্‌ইঃ  
“ঐখোয় নীংতম্‌গদবনি  
ঈরোম্‌দোম্‌ লেপ্নব হোৎনগদবনি”।  
মরৈপাকী খন্‌বসিংদুন  
মমা-মপা, মচীন্‌-মনাও,  
মচল্‌-মচে, মরী-মতাগী  
অফা-অপুল্লব নুংসি মরী থৎদৎলগ  
লৈপাক্ত মরাইবক্‌ সুদৎলি  
ঈখেৎন লৈমায় ঙাংহল্লি।  
মচা কায়নবদ মপি তাদ্রবী  
থস্মায় নুংগুম্‌ কল্লবী  
মমা চাম্ম চাম্মন  
মসম্‌ চেৎন পুল্লিল্লগ  
নোংলৈ-নুংসিৎলক্ত মচাগী থোঞ্জেল্‌ তব্বা য়েংই  
খোঙ্গুল্‌ লীনিংন থিনিংব পোক্রবসু  
লৈতে পাঈষদি।  
মরোম্‌দোম্‌গী খুৎপুন সৌ সাব  
তোপ্তোপ্প মফম্‌ অমদ লৈব  
সামু লম্‌সান নৈখাইব চীঙ্গোল্‌ অম  
লৈপাক্‌ মীয়াম্‌গী নিংথোদি  
ফম্মান্দ ফম্ম ফম্ম মঙ্‌ মঙ্‌বদ উরি। □

## পৃক্ ফরিঙে

ঈমা নঙদি পৃক্ফবীনি  
নঙগী লেংবান্দ কয়া অমন কাখৎলরবদসু  
করিসু হায়দে  
নসম্-পায়দুন চিংলগ সাম্নরবদসু  
তৌগনু থিংদে।  
অখাং কন্বী ঈমা নঙ  
লৈনুংদ অসুম্ চঙ্খিদৌরে।  
রাখন্সিদনি থম্মোয়দ খুদুম সুরিবসি  
য়াজনিংদে তুম্মিন্ন লৈবসি।  
রা ঙাঙ্হন্নিংই ঈমা নঙ  
অয়েক্গ লাইগুম্ অসাব সক্তম্গুম্  
ফজৈ থাগৎনবদি পাম্দে।  
তীনফা কাক্ফৈন্ চীক্ৰবসু  
তোল্লব থরায়ন তাংজরবনি খন্দোক্পদগী  
নঙদি নয়াঙ্ কংসিল্লে  
পুলি মমি সাম্ন উরে  
অনাব ফম্‌সেম্‌গদব মাঞ্চে  
য়েংব নুংঙাইতে।  
ঈমা নঙ তুফক্-তুফাই চন্‌গনু  
রা ঙাঙ্‌উ।  
পি সীহ্‌দনব  
থম্মোয়দ ধৌনাগী মৈ ঈক্‌দব  
ঈমাগী নয়াথং তাক্‌পীয়  
ধৌদাং পাঙ্‌থোক্‌চগে নচাসিং লৈরি। □

## অমম্বদ

ফজব সৈথাবসিং  
লম্দমসিগী ফজব সীংথাবদ হায়নৈঃ  
ফৈদোম্-ফৈদোম্- পরেং-পরেং  
হৈকোল্-লৈকোল্ লৈরিবসিংসি- ফজৈ  
চীংয়া-তম্য়া, পাং-তুরেল্- ফজৈ  
চীংদোল্দ থেংনিং-থেংনিং  
লৈচিম্ নেম্-নেম্ পাইরিবসি- ফজৈ।  
ঈসিং চাইবীগী ঈরাওখোল্- নুংসি  
চীংনুংদ হারিন নিং-নিং খোংব- নুংসি  
নুমিদাংরাইরম্গী কাংসি খোঞ্জেল্- নুংসি।  
ফজব অমদি নুংসিবন থন্ব লম্দমসিদ  
নোংমতসু চাক্ মপুক্ থম্ চাজদ্রব  
সাবী-সানৌ কয়ান  
অকে-অমৌদ লুপ্তন  
ঈথক্-ঈরাংদ তাউরিবসিগী  
রায় ঐদি।  
পুজিসিদ -  
ঙসিদি হৌজিক্ফাওব হিংলি হায়ব খঙ্ই  
হয়েংন করি ওইগদৌরি?  
রাহংসিগী পাউখুম্ থিবদনি  
থম্মোয়দ অকি-তুজুংব পোক্লিবসি।  
মীওই কয়ান -  
অমম্বদ মখুংন মার-মারগ  
মসান মসাবু লৈবরা থিরি  
মসি য়ৌন সোক্চিল্লব খুম্মাইসিদ  
ফম্সেম্মরিব অনাবগী মাইব কনানো হংলি। □

## ঙা য়োন্ফম্

লম্মোঙ কৈথেন্দনি।  
ঙায়োনবীন হয়—  
ঈবেম্মগী সেঙ্গি সিন্‌বীয়ু অমন্ত  
য়েন্দাই সারে ফজবদ মসিদি।  
পোৎলৈবীসু খুস্বদি খুম্‌জৈ—  
প্ৰেক্-প্ৰেক্ লাউব লুপা  
ফৎনদ্রে হৌজিক্তি অহন্ব  
য়াগদ্রা ভৌবনি পাস্বীদ্রবনি তোক্‌চরণে।  
সিন্নরন্নগ ঙায়োনবীদ পায়খৎলুব ঙাদু  
তুন্মিন্ন চৎখি  
ঙা-লৈনিংলুবী মৌ-নহাদু ইকায়ন।  
মসেন্-মরাং উই রাখন্ন  
ময়ুম্‌দ হন্নক্‌পগী লস্বীদ  
ঙা থোৎনব মরোই হেক্‌হৌবী মচানুপীদু।  
নীৎসিংলক্‌ই নোংম কৈথেল্‌ কাবদ  
মচানুপীন হৎখিব রাহং অম —  
ঈমা! ঈমা! কৈথেন্দ ঙা থোন্‌ থোন্‌  
করিগীনো ঈমা! নঙন  
সৌগ্রীবু অদুক্‌ পান্না থিরিব। □

## ওজা চাকৌব

লাইনিংথৌ লৈমরেন্দ

লশোয়-লফাঙ্ চঙ্ থোকপ কঙ্লে

মঙাং-অহল্ পুজিবসু খুৰুম্লে

খোয়রাং-খোয়সাউনরবী মমান মচা হৌদোক্ইঃ

কৈদৌরি উলেল্ নঙ্ হৌজিক্ফাওব ফমুংদ

অহিং হৌগৎলগ লাইরিক্ পাই নমাম্বন

অদুগ নঙ্ন রেদিও তারি

কাউরব্রা পরীক্ষানি হায়ব?

ফৈজুপ্ মনুংদগী মচা উলেল্ন খুম্বকই;

পুং ৭ মখাইগী পাউ লাক্‌ত্রি ঈমা!

ঙল্লি পরীক্ষা চৎপ

ওজা চাকৌবদু পাবুংন ঙ্‌রাং

ঐ পরীক্ষা ঙ্‌ল্লব নৎত্রা ঈমা!

কৈদৌরুনি হৌজিক্‌পু

কোক্ সানবনি লাইরিক্ পারগ! □

## লুখাবী মচা

মাইজ্ লাউই —

হন্দোকপীয়ু লম্বী চৎপসিং

ঙাইহাক্-ঙাইহাঙৎ লম্বীগী মতাইদ

লম্জেন্ থারক্লে হৌজিক্

য়াওসঙ্গী স্পেটিস মিৎ পাঙ্থোক্কি ক্লবন।

হঙ্গাম্ মপান মচুগী ফি-ন ফৈজোম্ সেৎ

জয়পরন কোকয়েৎ য়েৎ

মোজা ফুরীৎ অমমম্ লীৎ

বালতিন্ মনাদ চৈ-ন লেং

ত্রেস্ব-তোস্বী মচীন-মনাও চেঙ্ নিব চৎলি

য়াওশঙ্ নুমিৎ ছম্মি চন্বদ।

কনাগী মচানোনে

হৌজিক্পু চেঙ্ নিব চ্ছহম্মিবসিবু?

সাম্ম-খোৎনবদ থরাই য়াওনরব মতম্‌সিদ

চঙ্‌লিবোরে য়াওসঙ্।

লুখাবী তোম্পীসক্কী মচানি।

কনানো তোম্পীসক্ হায়ববো?

হন্দক্ য়ু-ঙাওব নুপা অম সিখিবদো।

স্পেটিস য়েংব খরন বারী সানৈ। □



## হনুবী

চৈসু সুদনা চংগী হনুবী অমন

লাইরিক্ তাফম্ উলেঙ্গী য়ুম্ থিরক্ই

লৈকায় খঙ্ই য়ুম্দি কাউরে

মমাংঙে লাইখন্ তাব য়ুম্ উদবদগী

খঞ্জানৈ হনুবী।

লৈকায়সু চুম্লে চঙ্লক্লিবসিসু সোয়দ্রে

অদুবু কদায় উলেঙ্গী য়ুম্দি

তপ্ঠৈ খোঙ্ঠাং।

ঈন্খংলি নাখাংদগী আনোক্

খুং অনী সৌরগ লেম্মী চৈসুদ

তিংখংলি ময়াংলেল্

মথোন্ নাইন সাব য়ুম্লেং ময়্যাম্ য়েংই।

নুপামচা খর লাক্প উবদ

হংহৌরগে খন্ হংই,

ঙাইখো ঈবুংঙোখোয়!

হংগে করিনো অম ঈবোক্ নখোয়দ

কদায়নো য়ুম্সিবু উলেল্খোয়গী

লাইরিক্ তায় হায়রিবদো?

নোক্ই নুপামচাসিংদু

পাউখুম্ পীদে বা হংলিবদুগী,

সাউরকই হনুবীঃ

নপায়াম্মিচাসিংসিদি চৈসুন হেক্ কন্ববু

মীন বা হংলগা নোক্ইবসিবু

অঙাওবীরা ঐবু?

খোঙ্কাপ্ অম-অনী থাংই।

নুপামচা অমন,

হো! ঈবোক্ সাউখিগনু ঙাইখো

হনুবী লেঙ্গী করিনো হংই

মচীল্ খুল্লগ কুমালন

হায়রক্ই নোক্লিৎব খাঙলগ নুপামচাদুনঃ

অদুবুরো থোঙ্গাল্ অসিনি ঈপু উলেল্গী

রারী অমদনি ঐথোয়ন নোক্পদি ঈবোক্!

মমীং লংখৎলক্ই হনুবী

মুন য়েংই নুপাম্চাসিংদ,

চুবা ঈচপ্-চপ্

ময়া ঈহো-হো

নোক্লদুন হায়রক্ইঃ

হেরা! ঐদী নুপামচা ওইরবোই নীংলুরে নথোয়সি

থীদ! খোঙ্গাও উঙ্গী লৈসাবীশিংসিদি। □

## খুবাক খুগে ভৌব

খুঙ্গংগী পাক্ৰব সঞ্জাবুং লম্পাক্ খুংন  
সমিয়ানা খল্লি কনাথন খাজিল্লি  
সুনু মহীন পুন্ন হৈজিন্দুন  
খোংনাং পাস্বীগী মখোঙ ভৌহল্লি।  
চহি মঙা মঙাগী ওইব  
পায়খৎকদব খৌরাং য়েক্প লাই অম  
খোংনাংদ ঙারগ থম্মী।  
লম্পাক্ চোন্ন ফল্লিব খুঞ্জাসিং  
ৱারী সানৈ ওল্লিমদুন অমগ অমগ  
হায়নবসু য়াওনরক্ই  
চাওখৎকদব মাঙ্গে খুঙ্গংসি।  
লাউরক্ই নুপা অমন  
মরৈপাক্ নীংবগী ঙ্গসৈ মরক্ থৎন  
মোমোন্ নোক্ৰদুন মাইজঃ  
লেঙ্‌সিনবীদুন লৈবীরিব চিফ গেষ্টন  
ইনোঙরেল্ ফংসন্ হৌদোক্‌পীব ওইনা  
খোংনাংদ য়োংপী অম থাদুন থম্‌জরিবসিদ  
থেংপীগনি অয়েক্প লাইসি।  
কৈরাক্তা কাখৎলি লাই থেৎনব চিফ গেষ্ট  
তাখি খুজিন্-খুনোছোঙ্‌গী  
অয়েক্প লাইদু মখাদ।  
লাই হেক্ থেৎপগ  
খুবাক্ খুগে তৌরন্‌ খুঞ্জাসিং  
ৱা লাউন নোক্ই  
মফি য়াওদব অঙাঙ্‌ অমন  
লাইদু খুগে চেন্সিন্নক্‌পদা। □

## মোরা চিংথোকপ

তেৱা ফিন্ কুপ্প মোৱাদ ফল্লিব নিংথৌন

ঈশৈ তায় তেপ্ ৱেকোঁদরদগী

মনাকোঁদ হেদফোন্ থন্নগ

সন্গ্ৰাস আনোক্ অমসু উন্নী

মীন য়েংলক্পদ উদনব মাগী মমীং

ৱাগ নুংঙাইরি নিংথৌ।

খুউখুদক্ কুন্দুন

ৱাকৎলি নিংথৌদ লৈপাক্ মীয়ান্ন

ঙসি ঙসি নংলিব অৱা-অনা কয়া

অদুবু নিংথৌদি তাদে।

সন্গ্ৰাস, আনোক্ উন্নদগী

মচু সঙলবদুদ য়েংলুব খুদীং

ফজব কৈদ লৈবনো থিবগুম্

লৈন লৈন য়েংই আনোক্ পায়রগ

চীং-মান্ পাং-তুৱেল্দ নঙন

সংবান্নব আতিয়াগী লৈচিল্‌সু য়াওন।

মীয়াম্‌গী ৱাকৎ তাদবমঠৈ

ফৈগল্দ তাক্ তাক্ য়ৈরগ

তাল্ খাদুন তায় নুংঙাইন ঈসৈ।

লৈপাক্‌খী খন্‌বীদ্রব নিংথৌ য়েংন য়েংন

কন্নী মখোঙ্-মখুং তিংথোজ্‌কুন মীয়ান্ন

মখা কৱি তাৱক্কদগে লাঙ্তক্কৱিঙৈ

খুনিং কাঙন চঙলক্কগ নুপামচা অমন

নিংথৌন ফস্ব মোৱা চিংথোকপ

নিংথৌ লৈমায়দ ওইয়ে

হৌগৎনরক্কে হৌজিতি

খীল্লক্পদা সুমাং লিলা

